

یاش - ئۆسمۇرلەرنىڭ كىلاسىنىڭ ئەسەرلەردىن بەھەرىلىنىش مەجمۇئىسى - ۱

8

گۈل قەنەقۇرۇز

ئاپتۇرى: لۇتفى نەسرىيەلدىشىۋار گۇچى: ئەمەت دەرۋوش



شىنجاڭ گۈزەل سەنئەت - فوتۇ سورەت نەشرىياتى
شىنجاڭ ئېلېكترون ئۇن - سەن نەشرىياتى




هۆرمەتلیك
گە:

سزگە تەقدىم ئېتىلگەن بۇ كىتاب بۇيۈك شائىر ئەلىشىر نەۋايى تەرىپىدىن «سۆز مەملىكتىنىڭ پادشاھى» نامى بىلەن تەرىپىلەنگەن تالانلىق شائىر مەۋلانە ئەبىدۇللا لۇتفى (1366 - 1465) نىڭ مەشهر ئەسىرى «گۈل ۋە نەۋرۇز» نىڭ ھازىرقى زامان تىلىدا نەسرىيەشتۈرۈلگەن نۇسخىسى بولۇپ، سىزنىڭ كىلاسسىك ئەدبىلەر ئاوازىنى بۇگۈن كىلەر تىلىدىن ئاڭلىشىڭىزدا كۆۋرۈكلىك رول ئوينىغۇسى.

دەن

- يىلى - ئايىنىڭ - كۈنى





یاش - ئۆسمۇرلەرنىڭ كىلاسىنىڭ ئەسەرلەردىن بەھولىنىش مەجمۇئەسى - 1

8

گۈل ۋە نەقرۇز

ئاپتۇرى: لۇتنى

ندىرسىلەشتۈرگۈچى: ئەمەت دەرۋىش

شىنجاڭ گۈزەل سەنئەت - فوتو سۈرەت نەشرىيەتى
شىنجاڭ ئېلىكترون ئۇن - سەن نەشرىيەتى

مەجمۇئە نامى: ياش - ئۆسمۈرلەرنىڭ كىلاسسىك ئىسىرىلەردىن
بەھرىلىنىش مەجمۇئەسى - 1 (8)

كتاب نامى: گۈل ۋە نەۋرۇز
پىلانلىغۇچى: ئېزىز ئاتاۋۇللا سارتىكىن
ئاپتۇرى: لۇتفى
نەسەر يىلەشتۈرگۈچى: ئەمەت دەرۋىش
مەسئۇل مۇھەممەدىرى: دىلنۇر ئابدۇراخمان
مەسئۇل كورىپكتورى: نۇر ئالىيە ئابدۇكپىرمى
تەكلىپلىك كورىپكتورى: ئابدۇغىنى ئابباس
مۇقاۇنى لايىھەلگۈچى: نۇرمۇھەممەد ئۇمەر ئۇچقۇن
ناشرىيات: شىنجاڭ گۈزەل سەنئەت - فوتو سۈرەت نەشرىياتى
شىنجاڭ ئېلېكترون ئۇن - سىن نەشرىياتى
ئادرېسى: ئۇرۇمچى شەھىرى شىخۇڭ غەربىي يولى 36 - نومۇر
پۇچتا نومۇرى: 830000
تارقاتقۇچى: شىنجاڭ شىنخۇا كىتابخانىسى
زاۋۇت: شىنجاڭ شىنخۇا باسما زاۋۇتى
فۇرماتى: 1230 × 880 مىللەمتىر 1/32
باسما تاۋىقى: 2.25
نەشرى: 2011 - يىلى 3 - ئاي 1 - نەشرى
بېسىلىشى: 2011 - يىلى 3 - ئاي 1 - قېتىم بېسىلىشى
كتاب نومۇرى: 6 - 1446 - 5469 - ISBN 978 - 7
ئۇمۇمىي باھاسى: 124.00 يۈەن (جەمئىي 10 كىتاب)
باسما ۋە بەت تۈپلەشتە خاتالق كۆرۈلسە زاۋۇت بىلەن ئالاقلىشىڭ)

گۈل ۋە نەۋرۇز

ئوتلۇق نەپەسلىرىدىن ئادەملەر ئارىسىغا مېھر - مۇھەببەت ئۇرۇقىنى چېچىپ، ئۇنىڭدىن دىل سۆيۈنىدىغان مەرغۇپ چېچەكلەرنى ئاچقان مەۋلانە ئەبىدۇللا لۇتفى ھەزرتىم ئۆزى ياشاؤاتقان جەمئىيەتنىڭ ئاتمۇسقىراسىدىن نەپەس ئېلىپ، بۇزۇلۇۋاتقان جەمئىيەتنىڭ ئومۇمىي ھالىتىنى تەتقىد كۆزى بىلدەن كۆزىتىپ، ئۇنىڭ ئېچىنىشلىق ماھىيتىنى تەپەككۈر دۇردانىلىرى بىلەن خۇلاسە قىلىشقا ئىرادە باغلىدى. ئۇنىڭ كۆز ئالدىدا ياخشىلىق بىلەن يامانلىق دۇنياسى، ئاجىزلار بىلەن كۈچلۈكلىر دۇنياسى زاھىر ئىدى. ئۇنىڭ بىر ئۆمۈر قەلەم بىلەن ھەپىلەشكەن ھاياتى ھامان تەسەۋۋۇر بىلەن تەپەككۈرنىڭ كېسىشمىسىدە ھاياتلىقتىن خۇلاسە چىقىرىشقا، ئادەملەر ئارىسىدىكى ئىناقلقى، دوستلۇق، بىر - بىرىگە مېھربىان ۋە كۆيۈمچان بولۇپ، ئاراز - كۈلپەت كۆتۈرۈلگەن ئىناق جەمئىيەتنىڭ بەرپا بولۇشىغا بېغىشلانغانىدى. ئۇ ئۆزۈن يىل

ئوبلاندى. بىز ارالىق ئىلكىدە ئۆتكەن تالاي كېچىلمىرەدە مەقسەت - مۇددىئاسىنى قايسى يول بىلەن ئىپادە قىلىشنى ئىستىدى. ئۇ ئاخىر ئىنسانىي مۇھەببەتنى ئىشق يولىدىن، مۇھەببەت يولىدىن ۋە ۋاپادارلىق يولىدىن تاپالايدىغانلىقىغا چىن كۆڭلىدىن ئىشەندى - دە، قەلمەم تەۋرىتىشكە باشلىدى.

ئالەمدىكى بارلىق جانلىقنى بىر - بىرىگە بولغان مېھر - مۇھەببەت بىلەن مەھكەم باغلاب، ئۇنىڭدىن ھاياتنىڭ لەرزىتىنى، ياشاشنىڭ مەنسىنى بىلىشكە قىزىقتۇرغان ئۈلۈغ تەبىئەت ئۆزىنىڭ بىقىياس قۇدرىتى، كۆڭۈل خاھىشى ئاساسىدا نەۋشاد ئېلىنىڭ شاھى فەرۇھقا شۇنداق قۇدرەت ئاتا قىلىلىرىكى: ئۇ ئىلىمە تەڭداشىسىز بولۇپ، قىلغان ئەمەل ۋە ھەركەتلرى، كۆڭۈلدىن كەچكەن نىيەت ۋە مەقسەتلەرنىڭ ھەممىسى ئەنە شۇ ئېلىنىڭ رەھنامالىقىدا ئىدى. ئۇنىڭغا ئىلىم شۇنداق بىر خىسلەتنى ئاتا قىلغانىدىكى، ئۇنىڭ ئەنە شۇ ئىلىم توپەيلى كەلگۈسى ئىشلار ئۇنىڭ كۆز ئالدىدا زاھىر ئىدى. يىراق ئۆتۈشنىڭ ھېكايدەتلەرگە ئايلىنىپ كەتكەن ئىشلەرنى ئەمەلىيەتكە باغلاب ئۇنىڭدىن كىشىنى قايدىل قىلىدىغان خۇلاسە چىقىرىشقا ماھىر ئىدى. ئۇ سەلتەنەت تەختىگە ئىلىم بىلەن ئولتۇرغانلىقى ئۈچۈن ئەلننىڭ ئاۋاتلىقى ئۇنىڭ ئادىللىقى بىلەن

مەشھور ئىدى. قول ئاستىدىكى چېرىكلىر كۈچلۈك، ئەلنىڭ يياۋىغا يياۋ، كۈلكىسىگە شادىمان ئىدى. خەلقلىرى ئارسىدا خار - زەبۇنلۇق يوق، يوللىرى راۋان، يۇرتلىرى باياشات، خەلقى بىر - بىرىگە مېرىبان ئىدى. كىشىلەر بۇنداق بەختلىك، ئازادە تۇرمۇشىدىن سۆيۈنۈپ ھەمىشە شاھقا ئۇزۇن ئۆمۈر تىلەشىسىمۇ، لېكىن ئۆمۈرنىڭ چەكلەك ئىكەنلىكىنى ئەسلىشىدە، شاھنىڭ پەرزەنتىسىزلىكىدىن باغرى كۆيۈپ، ئۇھ تارتىشاتتى. شاھقا ئۇزۇن ئۆمۈر تىلەش بىلەن بىللە، يەنە ئۇلغۇغ تەبىئەتنىڭ شاھقا ۋاپادار بىر ئوغۇل پەرزەنت ئاتا قىلىشىنى، پەرزەنت ئاتىسىغا ساداقەتمەنلىك بىلەن ۋارىس بولۇپ، ئاتىنىڭ قولىدىكى ۋاپادارلىق مەشىئلىنى مەملىكتە ئاسىنىدا يورۇتۇشىنى تىلىشەتتى. شاھ فەرۇھەمۇ كېچە - كۈندۈز ئىبادەتتە بولۇپ، ھەمىشە پەرزەنتىسىزلىك غېمىدە ئۆرتىنیۋاتقان قەلبىنى ئۇلغۇغ تەبىئەتتىن كۆتكەن ئۆمىدۋارلىق سۈيى بىلەن ياشارتاتتى.

كۈنلەرنىڭ ئۆتۈشى بىلەن ئۇلغۇلارنىڭ «تىلىسەڭ ئېرىشىسەن» دېگىنيدەك، ئۇلغۇغ تەبىئەت ئۇنىڭغا بىر ئوغۇل پەرزەنت ئاتا قىلدى. پادىشاھ فەرۇھەننىڭ پەرزەنتىسىزلىك غېمىدە، قاقشالغا ئوخشاشپ قالغان ۋوجۇدى مېھر سۈيى بىلەن قايىتا ياشارغاندەك بولدى. ئۇنىڭغا گويا قولولە قېپىدىن سەددەپ

چىققاندەك بولدى. گويا ئۆيىگە شۇ قەدر قونۇپ، قاراڭغۇ ئۆينى ۋاللىدە يورۇتقاندەك بولدى. گويا ئۇنىڭ مۇراد بېغىدا ئۇتقاشتەك بىر گۈل ئېچىلىپ، ئۇنىڭ خۇرسەندىلىك دىمىغىغا ئەتر پۇراقلىرى ئۇرۇلغاندەك بولدى. نەزم:

بېغىدا چوغۇ كەبى بىر گۈل ئېچىلىدى،
ئەمەس گۈل، بەلكى سائىدەت بۇيى چېچىلىدى.

يۈكىسىك بىلانلارنى كۆڭلىگە پۈكۈپ، ئۇنىڭدىن دىلغا ھۆزۈر بەخش ئەتكۈچى مەرغۇپ چېچەكلىرنى ئېچىلىدۇرۇشتا ئىرادىلىك، قابىل، ۋاپادار، ساداقەتمەن ۋارسىنىڭ يوقلىقىدىن يۈرىكى زەرداب بولغان شاھ خۇشاللىقىدىن خەزىنىسىنىڭ ئىشىكىنى داغدام ئاچتى - دە، بالىنىڭ ئۈستىدىن جاۋاھىرلارنى چاچقۇ قىلىپ چاچتى. مېھر ئاپتىپ، خۇش تەلئەت شاھنىڭ ۋارسىقا ئىگە بولغانلىقىدىن سۆيۈنگەن ئەل شاھنىڭ ئادىللىقىنى داۋام ئەتكۈسى ئوغۇلدىن سۆيۈنپ، شاھنى مۇبارەكلىپ خەزىنىنى توشقاۋۇشىنى، يىلىنىڭ بېشىدا قۇتلۇق كۈنده يورۇق دۇنياغا كۆز ئاچقان بۇ ئوغۇلدىن يالغۇز فەرۇھ شاھلام ئەمەس، پۇتكۈل ئەل شادىمان ئىدى. شاھ مۇنەججىم، ئالىملارنى ئوردىغا چاقىرتىپ، ئوغۇلىغا مۇبارەك

ئىسىم قويوش توغرىسىدا ئىلىتىماس قىلىدى. ئالىم، مۇنەججىملەر ھېچبىر ئىككىلەنمەيلا ئوغۇلنىڭ ئىسمى «نهۋەرۈز» بولسۇن دېيىشتى. «يىلىنىڭ بېشى باهاردىن، كۈنلىنىڭ بېشى سەھەردىن» دېگەندەك، قۇتلۇق يېڭى يىل باشلىنىش تۈنەدە تەۋەللۇت بولغان بۇ ئوغۇلنىڭ مۇبارەك ئىسمىنىڭ «نهۋەرۈز» بولغانلىقىدىن شاھ، ئوردا ئەھلى، ئوغۇلنىڭ بۆزرۇكى ھەممەيلەن رازى بولۇشتى. شاھى فەرۇھ يىوگەكتىكى ئوغۇل — نەۋەرۈزنى قولىغا ئېلىپ ئۇنىڭ پىشانسىگە مېھرى بىلەن سۆيدى. ئۇ، بۇ سۆيگىنىدىن قەلبىدىكى مېھر - مۇھەببەت ۋە كۆيۈمچانلىقىنىڭ شۇررىدە ئوغلىغا ئۆتۈۋاتقانلىقىنى ھېس قىلىدى.

بۆزرۇك ئوغلىغا پەدرىدىنمۇ بەكرەك كۆيۈنەتتى. ئۇ ۋۇجۇددىكى بارلىق مېھر - مۇھەببەتتىنى، شادلىق ۋە خۇشاللىقىنى ئاپياق سوتىگە قېتىپ، پەرزەنتىنىڭ ۋۇجۇدىغا ئاقتۇراتتى. كېچىلەرنى بىدارلىقتا ئۆتكۈزۈپ، ئوغلىنىڭ تولۇن ئايىدەك بىدارىغا قانمای قارايتتى. پەرزەنتىنىڭ كۈندىن - كۈنگە بەك قۇۋۇھتلەنىپ، غەمسىز چوڭ بولۇۋاتقانلىقىدىن سۆيۈنگەن فەرۇھ شاھ ئۇلغىلارنىڭ «ھايۋان تۈيىقىدىن، ئادەم قولىقىدىن» دېگەن تەلىمىگە ئاساسەن پەرزەنتىنى كېچىكىدىن

باشلاپلا ئىلىم ئۆگىتىپ، ياراملىق ئادەم قىلىپ تەربىيەلەشنىڭ زۆرۈرلۈكىنى ھېس قىلىپ، بىلىملىك خادىملارنى تاللاپ ئوغلىغا بىلىم ئۆگىتىشكە تېين قىلدى. ھۆسن - جامالدا كامالىتىگە قاراپ مېڭىۋاتقان، ۋۇجۇد قۇرمىدا بەرزۇلۇق تەختىگە قاراپ ئىنتىلىۋاتقان نەۋرۇز ئۇستازى ئۆگەتكەن ساۋاقلارنى قىلب ئۆيىگە شۇ ھامان نەقىش قىلىپ ئويۇۋالاتتى. ئۇنىڭغا ساۋاقتا تەكرار لازىم ئەمەس ئىدى. تۇن پەردىسى ئالىم ئۆيىگە تارتىلىپ، دىل قەسرى ئۇيىقۇ شەربىتىدىن ئاراملىق ئىستەۋاتقان چاغلاردا نەۋرۇز بىدارلىق بىلەن تۇننى تائىغا ئۇلايتتى. ئۇنىڭغا جاھازلاردىكى توم - توم كىتابلار ھەمراھ بولغاننىڭ سىرتىدا، ئۆتۈمۈشكە ئايلانغان ھېكايدەتلەر، ھېكايدەتلەردىكى گۈزەل مەھبۇبلار ھەمراھ ئىدى. ئۇ گاھ خوتەننىڭ ئاهۇ كۆزلۈك زىبالىرى بىلەن مۇڭداش بولسا، گاھ قەشقەرنىڭ ئانار يۈزلىكلىرى بىلەن دىلكەش بولاتتى. گاھ رۇمنىڭ رەنالىرى بىلەن ھەمسۆھبەت بولۇپ، شۇ يۇرتىنىڭ ساپ ھاۋاسىدىن ھۆزۈرانسا، گاھ خىيال كەپتەرلىرى ئالىم سەبىسىنى سەيلانە قىلاتتى. ئۇنىڭ گۈزەل ئازارزو - ئارمانلىرى ۋۇجۇد تەختىدە غەلیيان كۆتۈرۈپ، نېمە قىلارنى بىلمەي قالاتتى. شاھزادىنىڭ ھۆسن - پەزىلىتى بىلەن دىمىغى نەملەنگەن بولۇپ، مېڭىسىنى چۈلغۈۋاتقان تۈرلۈك خىياللار

ئۇنىڭ يىگىتلىك غەيرىتىگە قوشۇلۇپ، ئۇنى مەست قىلغانىدى. ئۇ ھەمىشە دەردىنلەرچە ناخشا ئېيتىدىغان بولۇپ قالدى. ئۇ ئۆزىنىڭ بۇ ھالىتكە چۈشۈپ قېلىشىغا نېمىنىڭ سەۋەب بولغانلىقىنىمۇ بىلمەيتتى. ئۇ كۆڭۈل غەشلىكىنى يوقتىپ، ھالىتنى توراقلاشتۇرۇش ئۈچۈن پات - پات شاراب بىلەن كەيپىنى تەڭشەشكە ئادەتلەنگەندى.

شاھزادە نەۋرۇز بىر كۈنى كەيپىلىكتە ئۇزۇن ئۇخلىمىدى. ئۇ چۈشىدە گۈزەل بىر پەرىزاتنى كۆردى. پەرىزات ھۆسн - جامالدا نەۋرۇزدىن نەچچە ھەسسى ئارتۇق بولۇپ، گۈل ياپرەقىدەك نازغىپ تۇرىدىغان چاچلىرى سەرۋى دەرىخىدەك نازۇك بەدىنیدە بوي تالىشىپ تۇراتتى. نازۇك لېۋى كۆڭۈلىنى مەپتۇن قىلاتتى. قاش - كۆزىنىڭ ھەربىر بېقىشىدا ناز قىلىشى قەلب ئۆيىدە غۇۋغا قوزغايتتى. ئايىدەك يۈزىدىن نۇر تېمىپ تۇراتتى. ئۇ نازۇك قولىدىكى ھېقىقتەك سۈزۈك جامدا كۆز يېشىدەك لەغىرلاب تۇرغان مەينى شاھزادىنىڭ دىل ھۆزۈرىغا سۇنۇپ تۇراتتى. شاھزادە پەرىنىڭ قولىدىكى قەدەھنى ئىززەت بىلەن ئېلىپ ھايا بىلەن سۈمۈردى - دە، شۇ ھامان ۋۇجۇدىنىڭ لەپىدە ئۇت ئالغانلىقىنى سەزدى ۋە پەرىنىڭ ئالدىغا تىزلىنىپ سورىدى:

— سەن پەرمىز ياكى ئىنسانىمۇ، — ئەي، ئاي بۈزۈلۈك
پەرىزات، ئەگەر سەن ئىنسان بولساڭ نېمە ئۈچۈن سېنى
ئىنسانلار ئارسىدا كۆرمەيمەن، نېمە ئۈچۈن ئىنسانلاردىن
يىراق تۇرسەن؟ سەن نەدە ئۆسۈپ چوڭ بولغان، سەن بۇ يەرگە
نەدىن پەيدا بولۇڭ، ئەگەر مەن سېنى ئىزدىمەكچى بولسام
نەدىن تاپىمەن، كىمىدىن سورايمەن، پەرى بولساڭ جەننەتتۈل
رىزۋاننىڭ ئىشىكىدىكى پەرمىز يا سەن؟

قىز نەۋرۇزغا تەبەسىم بىلەن قىيا باقتى ۋە: «ئەي ئۆز -
ئۆزىدىن مەغرۇرلانغۇچى، مەن ئاخىر زامان ئۈچۈن كىشىلەرنىڭ
دىلىدا پىتنە قوزغىغۇچى بولىمەن. ھۆسن - جامالدا تەڭداشىسىز
بەختلىكەن، كۆزۈمنىڭ ئويناقلىقىدىن ئەھلى جاھاننىڭ
قەلبى غۇلغۇلىغا تولغان. سۇمبۇل چاچلىرىم ئىشق -
مۇھەببەت ئەھلىنىڭ كۆڭلىنى بۇلاڭ - تالاڭ قىلىدۇ.
لېۋەمىدىكى مەڭ مۇھەببەت ئەھلىنىڭ قەلب ئۆيىگە ئوت
ياققۇچى بولۇپ، يۈز مىڭ كۆڭۈل ئۆيىنى گۈلخانغا
ئايلاندۇردى. سەرۋىدەك قەددىمدىن ھېج كىشى بىرر نېپىكە
ئېرىشەلىگەن ئەممەس. شۇڭا، كىشىلەر مېنى پەرىدەك كۆرمەيدۇ.
مېنىڭ ئىسمىم گۈل بولۇپ، فەرخار ئېلىدىن بولىمەن» دېدى -
دە، شاھزادىنىڭ قولىدىكى جامنى ئالدى. شۇ ھامان نەۋرۇز

چۆچۈپ ئويغىنىپ كەتتى. ئۇنىڭ يۈركى ئاغزىغا كەپلىشىپ
قالغاندەك بولۇپ، قېنى قىزىغان، تىنلىقى تېز ئىدى.

— ئاھ، مەن چۈشۈمde پەرسىنى كۆرۈممۇ، ئىنساننىمۇ؟
نېمىدېگەن گۈزەل، نېمىدېگەن شېرىن سۆز ئۇ؟ — شاهزادە
شۇلارنى ئېيتىپ، مەيدىسىگە مۇشتلاپ ئاھ ئۇرۇپ
ھەسەرەتلەنىشكە باشلىدى. ئۇ بىرددەم يەرگە ئۆزىنى ئېتىپ
بېلىق قىزىق قۇمدا پىلتىڭشىغاندەك، دومىلاپ ھەسەرەتلەنسە،
گاھ ئورنىدىن تۇرۇپ، مەيدىسىگە مۇشتلاپ، قايىان بارارىنى
بىلمەي ھەريان قاتراتىتى. شاهزادە ھاياتىغا يۈزىلەنگەن بۇ
كولپەتلەك ھادىسىدىن سەۋىر - تاقتى قالمىدى. ئۇ ئۆزىچە:
«ئەقلىمدىن ئېزىپ قالمىسام بولاتتى. ئەقىل تىزگىنى
قولۇمدىن چىقىپ كەتمىسە بولاتتى. مەن نى كويilarغا چۈشۈپ
قالغاندىمەن؟ كىشىلەر مېنى ئەقلىمدىن ئېزىپتۇ، دەپ
قالمىسۇن، تەقدىر دۈچ كەلتۈرگەن بۇ قىسىمەتلەرگە سەۋىر
قىلىش بىلەن ئۇنىڭ ئىلاجىنى قىلىشىم لازىم» دەپ ئۆزىگە
تەسەللى بېرىتتى. ئۆزى قىزىقىمغان بولسىمۇ، بىرەر ئىش
بىلەن مەشغۇل بولۇپ، ۋاقتىنى ئۆتكۈزۈپ شىكەستىلەنگەن
كۆڭلىگە مەلھەم ئىزدەيتتى. گۈلزارنى ئارىلاپ «گۈل» نىڭ
ۋەسىل - دىدارىنى ئاق لالەگە ئوخشاشسا، گاھ سەرۋ دەرىخىنى

قان تېمىپ تۇرىدىغان يۈزىگە ئوخشاشسا، گاھ باشقا گۈللەرنى كۆرگەنде، ئىچىدىكى دەرد - ئىلىمنى بىر يوللا تۆككەندەك قىلاتتى. ھەر كۈنى ساراي - دەڭلەرگە بېرىپ، يېزا - شەھەرلەردىن كەلگەن سودىگەرلەر بىلەن ھال مۇڭدىشاتتى. شاهزادە بىر كۈنى توب كارۋانلار بىلەن ھەمسۆھبەت بولدى. كارۋانلار شاهزادىنىڭ ئۆزى بىلەن ھەمسۆھبەت بولغانلىقىدىن مەمنۇن بولۇپ، ئۇنىڭغا كۆپ ئىززەت - تەۋەزۈلەرنى كۆرسەتتى. ئۇنىڭ ئۈچۈن قۇتلۇق دۇئالىرىنى ئايىمدى. بۇ شەھەر دە يوق جاۋاھىرالاردىن ئىنتىام قىلدى. شاهزادىمۇ ئۆزىنى كەمەتەر تۇتۇپ ئۇلار بىلەن قىزغىن سۆھبەتلىكەشتى. ئۇلارنىڭ تۇغۇلغان يۇرتى ھەققىدە بى مەقسەت سوئال سوراپ ھال - مۇڭداشتى.

شاهزادە سودىگەرلەر بىلەن ھال مۇڭدىشىۋېتىپ تو ساتتىن يېڭىلا دەرۋازىدىن كىرگەن ياش بىر سودىگەرگە كۆزى چۈشتى - دە، ئۇنىڭ بىلەن ئەسراشتى ۋە سورىدى: — ئەي دوستۇم، نەدىن كېلىشىڭ؟

— ئەي مەرھەمەتلىك شاهزادەم، — دېدى ھېلىقى سودىگەر شاهزادىگە تەزمىم بەجا كەلتۈرۈپ تۇرۇپ، — مەن فەرخار دېگەن

شەھەردىن بولىمەن، ھازىر شۇ شەھەردىن كېلىشىم. بۇ شەھەر توغرۇلۇق بىلمىگەنلىرىڭىز بولسا سوراۋېرىڭ، سىز ئۈچۈن ئىككى قولۇم كۆكسۈمىدە. مېنى ئۇ شەھەرده كىشىلەر بولبۇل دەپ ئاتايىدۇ. ئۆزۈم نۇرغۇن ئىشلار قولۇمىدىن كېلىدىغان، ساماؤى كىتابلاردىن خەۋىرىم بار، يېشىلمىگەن سىرلارغا تەدبىرىم بار، شېرىن ۋە راست سۆزلۈكۈم بىلەن ئەل كۆڭلىنى شادىمان قىلا لايدىغان ئادەممەن، — دېدى.

«فەرخار» دېگەن سۆزنى ئاڭلاپلا شاهزادە هوشىنى يوقاتقاندەك بولدى - دە، ئورنىدىن دەس تۈرۈپلا بۈلۈلغە گىرە سېلىپ، ئۇنى ھۆرمەت بىلەن سۆيىدى. ئۇنىڭ بىلەن خېلى ئۆزۈن سىرداشقاندىن كېيىن، ئۇنى ئوردىغا باشلاپ كېلىپ، شاهانە تائامىلاردىن غىزانىغاج، فەرخار ئېلىدا گۈل ئاتلىق قىزنىڭ بار - يوقلىۇقىنى سورىدى.

— بولما مىدىغان، بار! ئېلىمىزگە شاھى مۇشكىن ئاتلىق بىرى باشچىلىق قىلىدۇ. ئۇ جەمشىد ئۇرۇقىدىن بولۇپ، ئادىل - ئادالەتتە پادشاھ فەرىدۇندىن ئارتۇق، زامانىمۇز زېمىندا تەڭدىشى يوق، ئادالەتلىك شاھىمۇزدۇر. لېكىن، شاھىمۇز ئادالەتتە تەڭداشىسىز، مېھىر - مۇھەببىتى چەكسىز كىشى بولسىمۇ، گۈل ئاتلىق بىرلا قىزى بار. ئۇ قىز ئىنساندىن

پىنھان بولۇپ، ئۇنىڭ جامالىنى كۆرۈش ئادەتىكى ئادەمگە نېسىپ بولمايدۇ. ئۇنىڭ ھۆسн - جامالى ھۆنھر - كەسىپتىكى كامالىتىنى تەرىپلەپ بولغىلىمۇ بولمايدۇ. ئۇزايىدىن قۇياش خىرە، نۇرلۇق يۈزىدىن ئاي خىجالەتتە قالىدۇ. هەرقانداق ئادەم ئۇنى كۆرسە ئەقىل تىزگىنى ئىختىيارىدىن چىقىپ كېتىدۇ، — دېدى.

شاھزادە شۇ ھامان چۈشىدە كۆرگەنلىرىنىڭ راست ئىكەنلىكىنى مۇئەيىھەنلەشتۈردى ۋە بۇلبۇغا كۆڭلىدىكى گېپىنى قويىماي ئېيتىشقا باشلىدى:

— دوستۇم بۇلبۇل، بېشىمغا كەلگەن قىسمەتلەر ۋۇجۇدمۇنى ئورتەپ، نېمە قىلارىمنى بىلەلمەي تۇرغىننىمدا ئۇلۇغ تەبىئەت ئىككىمىزنى بىر - بىرىمىز بىلەن ئۇچراشتۇردى. بىراۋنىڭ دۇنياغا ھۆكمى يۈرگەن تەقدىردىمۇ، لەۋەھۇلمەھپۇزدا يېزىلغىنى ئۆزگەرتىشكە قادر ئەمەس. مەن تەقدىرим ئالدىدىكى ئاجىزلىقىمنى ھېس قىلىۋاتىمەن. كۆڭلى - كۆكسى ئەقىل نۇرى بىلەن روشنلەشكەن ھەربىر كىشى مېنىڭ بۇ ھالىمنى كۆرۈپ مېنى كەچۈرمىكى لازىم، دەپ ئويلايمەن. لېكىن، شۇنداقتىمۇ ھەرقانداق بىر قىيىنچىلىقنى يېڭىشنىڭ تەدبىرى بولغانلىقى ئۈچۈن، مەن سېنىڭ تەقدىرим ئالدىدىكى

تەدبرىڭگە موھتاج بولۇپ تۇرۇۋاتىمەن.
— ئەي پەلەكىنىڭ سالغانلىقى قەلبىنى چاك قىلغان
شاھزادە، مەن خىزمىتىڭگە تېيىار. سەن بۇنىچىۋالا دەرد -
ئەلەمگە گىرىپتار بولۇپ، تەنلىرىڭ ئارامسىزلىنىۋاتقان تۇرسا،
ماڭا بۇ يەردە ئولتۇرۇشنىڭ نېمە حاجتى بار؟ جېنىم تېنىمە
بوليدىكەن، سېنىڭ مۇشكۇللرىنىڭ ئۈچۈن جېنىمىنى تەسەددۇق
قىلىشقا تېيىارمەن. مەن بۈگۈنلا يولغا چىقاي، قولۇمدىن
كېلىدىغان بارلىق تەدبرلىرىمىنى ئىشقا سالايمى، ئەگەر ئۇ
مەلىكە سېنىڭ ئەھۋالىڭدىن خەۋەر تېپىپ كۆڭۈل قەسرى
سېنىڭ مۇھەببەت شامىڭنىڭ ئىللەق نۇرى بىلەن يورۇپ
قالسا، يۈسۈف بىلەن زۇلەيخا بىر بولغاندەك خاسىيەتلىك ئىش
بوليغان بوليدو.

شاھزادە بۇللىنىڭ سېھرىي سۆزلىرىنى ئاڭلىغاندىن
كېيىن دەرھال بۇللىنىڭ قولىغا سويدى ۋە:
— ئەي كۆڭلۈم ئۆيىنىڭ شام - چىرىغى، ۋاپادار دوستۇم،
سەن دەرھال يولغا چىققىن. مېنىڭ بۇ ھالىمىنى ئۇنىڭغا
ئېيتىپ دەرد - ئەھۋالىمىدىن خەۋەردار قىلغىن، — دەپ
ئۆتۈندى.

بۇ سۆزلەرنى ئاڭلىغان بۇللىلۇ فەرخار ئېلىگە قاراپ يولغا

چىقىتى. فەرخار ئېلى گويا جەننەتتىن ئەنداز ئالغاندەك ناھايىتى گۈزەل بىر ۋەتهن بولۇپ، ھاۋاسى ساپ، سۆلۈق، ھەممە يېرى گۈزەل دەرەخلەر بىلەن بوكىكىدە قاپلانىغان، رەڭگارەڭ گۈللەردىن ھەمىشە گۈپۈلدەپ ئىتىر پۇرۇقى دىماغقا ئۇرۇلۇپ تۇرىدىغان بەكمۇ گۈزەل بىر شەھەر ئىدى.

نەزم:

بولۇپ فەرخار جەننەتدىن نەمنۇدار،
بېھىشتى ئەدەنتەك شەھەر گۈلزا.
ھەۋا ئەيىسادەمەك روهىپەرۋەر،^①
يەغاجىلار^② تۇبى - يۇ، ئاقار سۇ كەۋسىر.
چەمەنلەر ئىچىرە قوشلارنىڭ سەفرى،^③
يەغاجىلار ئۇچۇ گۈللەرنىڭ سەربرى.^④

بۇللىق دېگەن مۇددەت، ياخشى سائەتتە فەرخار ئېلىگە يېتىپ كەلدى - دە، گۈلنلىڭ قدسىرى ئەتراپىدا شاھزادە

① بۇ مىسرانىڭ شەرھى: ھاۋاسى ئەيسا پېيغەمبەرنىڭ نەپسىرىدەك ھايابىمەخش ئىدى.

② يەغاجىلار: دەرەخلەر، تۇبا ياكى - جەننەت ئىشىكىدىكى تۇبا دەرىخى.

③ سەفرى: يېقىمىلىق ئاۋاز.

④ سەربر — تەخت.

نهۋرۇزنىڭ گۈل ئىشقىدا ئېيتقان غەزەللەرنى خۇش ئاھاڭدا ئېيتىشقا باشلىدى. بۇ ناخشىنى ئاڭلىغان ئادەمنىڭ كۆڭلى بۇزۇلۇپ، باغرى قانغا تولۇپ، ناخشىغا جور بولغۇسى كېلەتتى. كاتتا بېزەلگەن شاھانە چىمىلىدىق ئىچىدە ھۆزۈرلىنىپ ئوخلاۋاتقان گۈل، سەھەر ئەسکەن سوغۇق شامالنىڭ ئوچۇق دېرىزنىڭ پەردىلىرىنى قايىرىپ كۆكىسىنى سۆيۈپ ئۆتۈشى بىلەن ئويغىنىپ كەتتى.

باغۇ ئېرەم تەرەپتىن ئەسکەن ھاۋا بۇلبۇلنىڭ يېقىمىلىق ئاۋازدا ئېيتقان ئىشق پىراق ناخشىسىنى شاھانەخانىسىغا ئېلىپ كىرەتتى. بۇلبۇل ناخشىسىدا نەۋرۇزنىڭ سۈپەتلەرنى قىلىپ، گۈلنىڭ ئىشقىدا بىتاقەت بولغانلىقىدىن خەۋەر بېرەتتى. يۈرەكىنىڭ نازۇك بېغىشلىرىدىن ئۆتۈپ، تەننى تىترىتىدىغان، ئەلمىدىن ھەسرەتلىنىپ ۋۇجۇدىتن يالقۇن چىقىرىدىغان بۇنداق ناخشا گۈلنىڭ نازۇك بەدىنىنى ياپراقتەك تىترەتمەي قويىمىدى. ئۇ ئۆزى ئۆچۈن ئازاب چېكىۋاتقان يىگىتىنىڭ دەرد - ئەلمىلىرىنى چۈشەندى. ئۆز دىدارىدىن نەسۋە بېرىپ ئازابلانغان كۆڭلى ۋە شىكەستىلەنگەن قەلبىگە مەلھەم بولۇشنى ئوبىلىدى. مۇشۇنداق قىلسام بىراۋىنى ئازابتىن قۇتقۇزۇپ، ئىنسانىلىق بۇرچۇمنى ئادا قىلغان بولىمەن، دەپ ئويلىدى - دە، كۆڭۈل بېغىنى شاھزادە نەۋرۇزنىڭ ھەسرەت ياشلىرى بىلەن سۇغىرىشنى مۇۋاپىق كۆردى.

مەلىكە گۈلنىڭ سەۋىسەن ئاتلىق بىر ئېمكئانسى بار ئىدى. ئۇنىڭ گەپ - سۆزلىرى گويا خەنچەر، گويا يىڭىنە ئىدى. كەشىرلىك بولۇپ، شۇ ئەلدىھىيلە - نەيرەڭدىن ساۋاڭ ئېلىپ ۋۇجۇدى باشتىن - ئاياغ ھىيلە - مىكىر بىلەن تولغان، گويا ئېلىنى شاگىرتلىققا ئالغاندى.

ئۇ گۈلنىڭ نەۋەرۇز ئىشىقىدا باغرى قانغا تولۇپ، كۆزىدىن بۇلدۇقلاب ياش تۆكۈلۈۋاتقانلىقىنى كۆردى ۋە نۇشتۇرمۇت يۈز بەرگەن بۇ ھادىسىدىن ھەيران قالغان ھالىدا بۇ ئىشنىڭ سەۋەبىنى سورىدى.

- مېھربان ئانا، مۇشۇ كۈنلەردە مېنىڭ ۋۇجۇد تەختىمگە قانداق بىر ئۇتنىڭ تۇتاشقانلىقىنى بىلمەيمەن. يوشۇرۇن بىر ئوت جېنىمىنى، ياق يۈركىمنى كۆيۈرۈپ ماڭا زادىلا ئاراملىق بەرمەيۋاتىسىدۇ. مەن نېمە ئىش بىلەن مەشغۇل بولۇشۇمنى زادىلا بىلمەيۋاتىمەن، — دېدى گۈل ۋە دېرىزىدىن باغ تەرەپكە قاراپ تۇراتتى. گۈلدىن تارىغان ئەتسىر پۇرقى، شاھزادە نەۋەرۇزنىڭ دەرد - پىراقلىرىنى ئېلىپ دېرىزىدىن دىماغاقا ئۇرۇلاتتى. سەۋىسەن دەرھال باغقا كىردى - دە، بۇلىبۇلدىن بۇ يەردە تۇرۇشنىڭ سەۋەبىنى سورىدى.

- ئەي گېپىنىڭ مەنسىي يوق ۋالاقتەڭكۈر، ئادەمگە ئاراملىق بەرمەي بۇ يەردە نېمە ئىش قىلىسەن، سەن ئېيتقان

داستانىڭدىكى نەۋرۇز دېگىنىڭ كىم ئۇ، ئۇ جاھاننى يورۇتىدىغان قۇياش دېدىڭ، ئۇ زادى كىم، بۇنداق ھەسەتكە تولغان ناخشىنى كېچە - كۈندۈز بۇ شاھانه قەسىرە تۈۋلەپ يۈرۈشۈڭنىڭ سەۋەبى نېمە، بۇنداق نالە قىلىشىڭنىڭ مەقسىتى زادى نېمە؟ ماڭا بىرىنىمۇ قويىماي ھەممىنى دېگىنە!

بۈلۈل بىر ئۆلۈغ - كىچىك تىنسىۋالدى - دە، شاھزادە نەۋرۇزنىڭ سۈپەتلەرنى، مەلىكە گۈلنىڭ ئىشقايدا ۋۆجۇدى ئازابلىنىپ چىرايى كۈندىن - كۈنگە سارغىيىپ كېتىۋاتقانلىقىنى، مۇشۇ بااغدا نەۋرۇزنىڭ ھالىدىن گۈلنى خەۋەردار قىلىش مۇددىئاسىنى بىر - بىرلەپ سۆزلەپ بەردى.

شاھزادە نەۋرۇزنىڭ سۈپەتلەرنى ۋە گۈلنى چۈشىدە كۆرۈپ غايىۋانه ئاشق - بىقارار بولغاندىكى ھالىتىنى بۈلۈلدىن ئاكىلىغان سەۋاسەن ئاڭلىغانلىرىنى بىر - بىرلەپ گۈلگە سۆزلەپ بەردى ۋە:

— ئەي گۆزەل مەلىكەم، سەن ئاتا - ئاناخدىن ئەيمىنگىن، بىزلەرنى نومۇستىن ئۆلتۈرمىگىن، ئۆزۈك قانچىكى سالامەت بولساڭ، مۇھەببەتنىڭ ئوتى شۇنچە ئۆلغايدۇ. ۋۆجۇدۇڭ شۇنچە ئۆرتىنىدۇ. بۇ ئۇتقا گىرپىتار بولغان ئادەم ئۆزىنى قانچە تۈتۈۋالغانسىرى ئازاب شۇنچە كۈچىيدۇ. بۇ يولدا ئۆلۈمنى ئويلاپمۇ قويىمايدۇ. ئېتىنى تىخ بىلەن كەسمۇ نېمە قىلىۋاتقانلىقىنى زادىلا بىلمەس بولۇپ كېتىدۇ. سەن بۇنداق

بولۇھەرسەڭ پات ئارىدا ئۆزۈڭنى ئىختىيارىڭدىن چىقىرىپ قويىسىن، ئۇ هالدا خلق ئالدىدىكى ئىناۋىتىڭنى ئويلىدىڭمۇ؟ سەن بۇ ئىشقتىن ۋاز كەچكىن، — دېدى.

— ئەي ئانا، مېنى يىغلىغىلى قوي، جاراھەتلەنگەن قەلبىمگە تۈز سەپىمە، سەن مەن ئۈچۈن نېمىلەرنى قىلدىڭ، نېمىلەرنى كۆرمىدىڭ، سەن مېنىڭ پۇتمەي قالغان ئىشلىرىمنى پۇتكۈزدۈڭ، سەن مەن ئۈچۈن يەنە بىر قېتىم خىزمەت كەمرىنى بېلىڭگە باغلىغىن، مېنىڭ ئەھۋالىمنى ئاتا - ئانامغا چۈشەندۈرگىن، ئۇلار مېنىڭ ئەھۋالىمدىن خەۋىدار بولسۇن، — دېدى گۈل.

سەۋىسەن گۈلنىڭ پەرشان ھالىتىنى كۆرۈپ ئۇنىڭغا قىلغان نەسەۋەتلەرىگە پۇشايمان قىلدى. گۈل بۇلۇلدىن ھەممىشە نەۋرۇزنىڭ ئەھۋالىنى سورايتتى. بۇلۇل قاچان گۈلنى چۈشىدە كۆردى، شۇندىن باشلاپ ئەلدىن ئۆزىنى قاچۇرغانلىقىنى باشتىن - ئاياغ بىرىنىمۇ قويىماي سۆزلەپ بەردى. بۇ سۆزلەرنى ئائىلىغانسېرى گۈلنىڭ ئىشق - پىراقى ھەسسىلەپ ئاشاتتى. ۋۇجۇدى ئوتتەك قىزىرىپ ئارامسىزلىناتتى. بۇلۇلنى يوشۇرۇنچە خالىسا چاقىرىپ كۈنلەپ - كۈنلەپ شاهزادە نەۋرۇز توغرىسىدا سۆھبەتلەشەتتى، كىمنى كۆرسە دەيدىغىنى «نەۋرۇز، نەۋرۇز» بولۇپ، تىلى بۇ سۆزلەرنى زىكىر قىلىشنى دەقىقىمۇ توختاتىمغانىدى. گۈل بۇ دەركە گىرىپتار بولغانسېرى

كۆڭلەدىن سەۋىر قېچىپ مەنزاڭىگە يېتىلمەي نائىلاج
قېلىۋاتقانلىقىنى ھېس قىلاتتى.

ئەمدى گەپنى شاھزادە نەۋرۇزدىن ئاخلايمىز.

شاھزادە نەۋرۇز بۇلبۇنى فەرخار ئېلىگە – گۈلنەڭ
يېنىغا يولغا سالغاندىن كېيىن، ھەمىشە يۈرىكىدىن ئوتلۇق ئاھ
ئۆكسىمەيدىغان بولۇپ قالدى. كۆزىدىن ئۇيقو قېچىپ، نە سۆز،
نە ناخشا - مۇزىكا خۇشىاقمايدىغان بولۇپ قالدى. ئويۇن -
چاقچاقتنى ئۆزىنى تارتىپ، يېمىكى غەم، ئىچمىكى قان بولدى.
پىكىر - خىالى گۈل بىلەن دىدارلىشىش بولۇپ، كۆڭلى
تەسکىن تاپقۇدەك ھېچ نەرسە يوق ئىدى. شاھزادەنىڭ ئاتىسى
فەرۇھ ئوغلىنىڭ بۇ ئىشلىرىدىن خەۋەردار بولغاندىن كېيىن
ئوغلى ئۆچۈن كۆپ قايغۇردى. ئوغلىنى بۇ نىيتىدىن
ياندۇرماقچى بولۇپ تۈرلۈك تەدبىرىنى ئويلاپ ئىشقا سالغان
بولسىمۇ، لېكىن بۇ تەدبىرنىڭ ھېچقايسىسى ئۇنىڭ بۇ نىيتى
ئۆچۈن كۈچىنى كۆرسىتەلمىدى. ئوغلىنىڭ كۈندىن - كۈنگە
ئاجىزلاپ، چىراينىڭ سارغىيىپ ھالىدىن كېتىۋاتقانلىقىنى
كۆرگەن پادشاھ، ئوغلىنىڭ بۇزروكى ۋە ئاتا - ئانلىرى بىلەن
مەسىلەتلىشىپ ئاخىر ئوغلى نەۋرۇزنى فەرخار ئېلىگە يولغا
سالماقچى بولدى ۋە نۇرغۇن سوۋغا - سalam، مال - مۇلۇك،
يېمىھك - ئىچمەك تەبىيارلاپ، ئۇنىڭ بىلەن بەھەمن ئاتلىق بىر
بەگىنى قوشۇپ قويدى. پاشاھ بەھەمنىگە نۇرغۇن ئىشلارنى

تاپىلاپ، ئلاچ بار نەۋرۇزنى تۈرلۈك يوللار بىلەن سەپەردىن
قايتۇرۇپ ئەكىلىشنىڭ تەدبىرىنى تۈزۈشنى جېكىلىدى ۋە
داغدۇغا بىلەن ئوغلىنى ئۇزىتىپ قويدى.

سەپەر ئۇزۇن، يول ھاردوقى يەتكەنسېرى بەھمەن بەگ
شاھنىڭ ئۆزىگە قىلغان سۆزلىرىنى ئېسىگە ئېلىپ، شاھزادىنى
سەپەردىن قايتۇرۇشنىڭ كويىغا چۈشتى ۋە:

— بۇنداق كۆپ دەپىنە — دۇنيا بىلەن سەپەر قىلىپ ھەم
سەپەرداشلارنى، ھەم خەلقنى زۇلۇمغا سالىسىز، پۇتكۈل ئەمل
سەزنىڭ غېمڭىزىدە قالدى. ئۇلار شاھزادىمىز قاندان قىلىپ
فەرخار ئېلىگە يېتىپ بارار، يولدا بىرەر زەخمىتکە مۇلاقەت
بولۇپ قالارمۇ، نەۋېشاد ئېلى پەرىلمەرنىڭ ماكانى، سەنەملەر
مەھملىكتى، لاتاپەت شەھىرى، نازۇكىلار يۈرتى تۇرسا،
شاھزادىلەر شۇنچە گۈزەللەر ئىچىدىن يارىغۇدەك بىرەر نازىنىن
چىقىغانىمىدۇر؟ دەپ ھەسرەتلەنىشى مۇمكىن، سىز قىلچە
ئەھمىيىتى بولىغان بۇ مەنسىز يۈرۈشنى تەرىك ئېتىڭ، —

دېدى.

نەۋرۇز بەھمەن بەگىنىڭ بۇ گەپلىرىنى ئاثلاپ ناھايىتى
ئاچقىقلاندى ۋە ئۇنىڭغا تەئددى قىلىپ مۇنداق دېدى:
— سەن ئەقلەتكەن ئېزىپسىن، سېنىڭ ساقلىڭ ئاقارغان
بىلەن قەلبىڭ ئاقارماپتۇ، سەن ياشتا چوڭ بولغانسېرى
ئەقلىڭ زىياد بولماي، بەلكى جاھىللېقىڭ زىيادلىشىپ

كېتىپتۇ، سەن مېنى بۇ يەردىن قايتۇرىمەن دەپ خام خىمال
قىلما، ئاتام سېنى ماڭا خىزمەتچى قىلىپ بەرگەنلىكەن، سەن
مەن نەگە بارسام بىللە بېرىشىڭ، بۇيرۇغان ئىشىمىنى
بەجانىدىللىق بىلەن ئورۇندىيالىشىڭ شىرت. ئەگەر مەن سەندىن
يەنە مۇشۇ مەندە گەپ ئاڭلايدىغان بولسام، تېنىڭ ئامان
قالمايدۇ، سەن ئۆزۈڭنىڭ خىزمىتىدە بەجانىدىل ئىشلەشنى
بىل! — دېدى.

نەزم:

ئەگەر سەندىن يەنە بىر ئىش تىھىيىن،
ئۆز ئىلکىم بىرلە ئورتاڭدىن چاپايىن.
قوپ ئەمدى ئايىتماڭىل فوزۇللىق،
ياراشۇر بەگىكە بەگلىك قولغا قوللۇق.

شاھزادىدىن بۇ گەپلەرنى ئاڭلىغان بەھمەن بەگ ئۆزىنىڭ
شاھزادىغا قىلغان گەپلىرىدىن كۆپ پۇشايمان قىلغان بولسىمۇ،
لېكىن ئۇنىڭ كۆڭۈل زېمىنىدا شۇ ھامان بىر شۇمۇقنىڭ
ئۇرۇقى بىخ يېرىپ چىقىتى.

شاھزادە ئۆلپەتداشلىرى بىلەن كەچقۇرۇنلۇقى كاتتا بىر
سورۇن ھازىرىلىدى. ئۇلار بەزمىدە ناخشىچىنىڭ ناخشىسىدىن
كۆڭۈل ئازادىلىك ھېس قىلىشىپ تالىقۇچە مەي ئىچىشتى،

مەينىڭ كەيپىدە مەست - مۇستەغىرەق بولۇپ، تاڭ ئاتقانلىقىنىمۇ ئۇنتۇشتى. پۇرسەتنى غەنئىمەت بىلگەن بەھەمن بەگ ئۆز يېقىنلىرىنى يىغىپ سەپەر تەيارلىقلرىنى قىچىرلارغا ئارتىپ شاھزادىنى يالغۇز قالدۇرۇپ ئارقىغا قايتىشتى.

ئەتتىسى نەۋرۇز ئۈيقۇدۇن ئويغاندى. گويا يۈنۈس ئەلهىيەسالام بېلىق قارنىدىن چىققاندەك بولىدى. ئۇ ئەتراپىغا قاراپ بەھەمن بەگنىڭ قىلغانلىرىنى بىلدى. كۆڭلى بىرئاز ئىزتەراپقا چۈشۈپ، قاتتىق خاپا بولغان بولسىمۇ، لېكىن كۆڭلىدە: «دۇشمن دېگەن ھامان دۇشمنلىكىنى قىلماي قالمايدۇ. بۇ تەقدىر - قىسمەتنىڭ يازمىسى ئوخشايدۇ، ئادەم ئىشققا گىرىپتار بولسا، دېمەك ئۇنىڭغا جاپا دەشتىنى توغرىلايدۇ. ئىشققا گىرىپتار بولغان ئادەم ھەرقانداق بالاغا سەۋر قىلىشنى كەسىپ قىلىشى، ئاشقى ئۈچۈن ئورنىغا قان يۇتۇشى، ئاشقى ئۈچۈن جېنىنى سەدقە قىلىشتىن باش تارتمىقى لازىم. بەھەتنىڭ مېنى تاشلاپ سەپەر جابدۇقلرىنى ئېلىپ قېچىپ كېتىشى مەن ئۈچۈن بەربىر» دەپ ئۆيلىدى ھەمدە تۈنۈگۈن ئۆزى بىلەن ھەمداستخان بولۇپ مەستلىكتە ئۇخلالپ قالغان بۇرادرلىرىنى يىغىپ دېدى:

— بەھەمن قىلغۇلۇقنى قىلىپ، بارلىق سەپەر تەيارلىقلرىنى ئېلىپ قېچىپ كېتىپتۇ. بىزدە نە پۇل، نە ئائ -

ئولاغ، ھېچنېمە يوق بولدى. مەن سىلەرنى كۆپ جاپاغا سېلىپ قويىدۇم، ئۇنىڭ ئۈچۈن سىلەردىن كەچۈرۈم سورايىمەن، سىلەر بۈگۈندىن تارتىپ ئۆز يولۇڭلارغا ماڭساڭلار بولىدۇ.

— شاهزادەم، ئۇنداق گەپنى ئېغىزغا ئالغۇچى بولمىسلا، — دېيىشتى سەپەرداشلىرى، — بىزنىڭ جېنىمىز تېنىمىزدە بولىدىكەن، بىزنىڭ ئىختىيارلىقىمىز سىلىنىڭ قوللىرىدا، سىلىنى مەقسەتلەرنىڭ يەتكۈزۈش ئۈچۈن بىز داۋاملىق قۇلۇق قىلىشقا تەيىارمۇز. بىز سىلىگە يارىمىساق كىمگە يارايىمىز. بىز سىلىنىڭ شاپائەتلەرى بىلەن خۇشال بولۇق، ئەمدى سىلىنىڭ باشلىرىغا كۈن چۈشكەندە سىلىنى تاشلاپ قېچىپ كەتسەك راوا بولامدۇ؟

شاهزادە ئۇلارنىڭ بۇ ئىرادىسىدىن تەسىرلەندى. ئۇستىدىكى شاهانە لىباسلارنى تاشلاپ دەرۋىشلەرچە كېيىنىپ تەۋەككۈل دەرياسىغا كېمىسىنى سالدى. ئۇلار يول يۈرۈپ، يۈرگەندىمۇ مول يۈرۈپ، ئاخىر فەرخار ئېلىگە يېتىپ كەلدى. كوچىلاردا دەرۋىش سۈپەت يۈرۈپ بۇلبۇلنىڭ تۇرار جايىنى سۈرۈشتۈرۈپ بىلدى. ئۆز دوستى شاهزادە نەۋرۇزنى بۇ سۈپەتتە كۆرگەن بۇلبۇل كۆزىگە ئىشەنمدى قالدى ۋە بىرددەمدىن كېيىن ئېسىنى يېغىپ ئۇنىڭ قولىنى مەھكەم تۇتقىنچە ئايىغىغا تىزلاندى ۋە سورىدى:

— ئەي شاهزادەم، بېشىڭىغا نېمە قىسىمەتلەر چۈشتى، سەن

بىلەن بىرگە سەپەرگە ئاتلانغانلار قېنى، مال - مۇلۇك، سەپەر
جابدۇقلار قېتى؟ سېنى بۇ ھالغا كەلتۈرگەن زادى كىم؟
شاھزادە ئۆزى دۈچ كەلگەن قىسىمەتلەرنى بىر - بىرلەپ
بۇلىبۇلغۇ بايان قىلىپ بەردى، بەھەمنىڭ قىلغانلىرىدىن قىلچە
ئاغرىنىمايدىغانلىقىنى، بەلكى ئۆزى دۈچ كەلگەن بۇ
قىسىمەتلەرنى ئۆز سۆيىگىنى يولىدىكى ئامەت دەپ
بىلىدىغانلىقىنى ئېيتتى. ئاخىردا بۇلىبۇلنىڭ گۈل بىلەن
ئۈچرەشالىغان ياكى ئۈچرەشالىغانلىقىنى، ئۇنىڭ ئەھۋالنىڭ
قانداق ئىكەنلىكىنى سورىدى.

— ئۈچراشتىم، ئۈچرەشىپلا قالماستىن بەلكى سېنىڭ
بارلىق ئەھۋالىڭدىن ئۇنى خۇۋىدار قىلدىم. بىچارە قىز
سېنىڭ ھالىڭنى بىلىپ كۆيۈك ئوتىغا سەندىن بەكرەك
گىرىپتار بولدى. ئۇ سېنىڭ ئىشقىڭدا قىلىۋاتقان ئىشىدىن
ئازدى. ھەمىشە سېنىڭ ۋەسىلىڭدىن باشقا ھېچ نەرسىنى
سورىمايدۇ. ھازىرقى ھالەتتە سەن ئۇنىڭ ئۈچۈن ئاشىق
ئەممەس، بەلكى ئۇ سەن ئۈچۈن ئاشىق يولىغا چۈشۈپ قالدى.
گۇيا سەن ۋامۇق، ئۇ ئۇزرا بولدى.

شاھزادە بۇلىبۇلدىن بۇ گەپلەرنى ئاڭلاپ كۆڭلى بىرئاز
تەسکىن تاپقاندەك بولسىمۇ، لېكىن ۋۇجۇد تەختىدە
يالقۇنلاۋاتقان ئوتىنىڭ گۈلخانىغا ئايلىنىۋاتقانلىقىنى ھېس
قىلىدى.

— شۇ تاپتا ۋۇجۇدۇم ئازابىن ئۆرتەنمەكتە. بىچارە گۈل مېنىڭ ئىشقىمدا جاپا تارتىسا مەن ئۈچۈن راۋا ئەمەس، سەن دەرھال مېنى گۈلنىڭ قېشىغا باشلاپ ئاپارغىن، ئۇنىڭ بىلەن مېنى كۆرۈشتۈر، — دېدى ئۇ بۇلىبۇلغان.

ئۇلار كىيمىلىرىنى ئالماشتۇرۇپ دەرھال يولغا چۈشتى، گۈل ناخشىچىلار بىلەن نەۋرۇزنىڭ ئىشقىغا بېغىشلانغان ناخشىلارنى ئېيتىپ مۇڭلىنىپ ئولتۇراتتى.

شاھزادە نەۋرۇز، بۇلىبۇل بىلەن چاھار بااغقا ئورۇنلىشىپ، مەلکە گۈلنىڭ ھىدىنى ھىدىدى. نەچچە ۋاقتىن بېرى ئارامىسىز لانغان كۆڭلى ئارامىغا چۈشكەندەك، دەرمانسىز لانغان ۋۇجۇدى كۈچ قۇۋۇھتكە تولغاندەك بولدى - دە، روھى ئۇرغۇپ، نەچچە ۋاقتىن بېرىقى سېغىنىش ھېسسىياتى پارتلاش دەرجىسىگە بېرىپ قالغانىدى. شاھزادىنىڭ بۇ ئەھۋالىنى كۆزىتىپ تۇرغان بۇلىبۇل شاھزادە تىلىدىن گۈلگە قارىتىپ مۇنداق دېدى:

— ئەي گۈل، گۈلشەنلەر ئارا شادىمان بولغىن. مېنىڭ ئىشقىمدا كۆيۈپسىن، ھەمىشە شاد بولغا يىسىن. پەلەكمۇ ئۇستىڭدىكى غەم - ئەندىشىدىن سېنى ئازاد قىلسۇن! مەن سەن ئىستىگەن چىرايى مىسکىن، دىلى غەمكىن ئاشق بولىمەن. مەن سېنىڭ ھىجرانىڭدا ئاۋارە، بىچارىمەن، ئىشق ئوتى ۋۇجۇدۇمنى ئۆرتەپ ماڭا ئامانلىق بەرمەيدۇ. مەن سېنىڭ ئۈچۈن



سۇلتانلىقنى تاشلاپ گادايىلىق يولغا ماڭدىم. سېنىڭى دىدارىڭنى كۆرۈشنى ئۆمىد قىلىپ جاھاندىن كەچتىم. سەن مەندەك غېرىبىنىڭ ناله - زارىغا قۇلاق سالغايسەن. كۆزلىرىڭنى قىيا بېقىپ ھالىمغا نەزەر سالغايسەن. تالىق ساباسى تىننېقلەرىمنى تىننېقلەرىڭغا قوشسا، مەن تەرەپكە بىر نەزەر سالارسەنمۇ، سەن تەختتە خۇشال، مەن تۆۋەندە غەمنىڭ ئەسىرى بولۇپ قالدىم. ماڭا دىدارىڭنى كۆرسەتسەڭچۈ؟

نەزمە:

ئىسسىنۇرمۇ كىشى ئوققا ييراقتىن،
مېنى سوپىگەن نېتەر نەۋشاد بەختتىن.

گۈل بۇلىبۇلىڭ نەۋرۇز تىلىدىن ئېيتقان بۇ سۆزلىرىنى ئاڭلاپ دەرھال ھوشنى يىغىدى ۋە:
— يارەي، بۇ نە رەھمەت كېچىدۇر، نە كېچە بەلكى رەھمەت كۈندۇر، ماڭا ھېچقانداق مۇنەجжىم مۇنداق خۇشال مىنۇتلارنى ئالدىن ئۇقتۇرمىغان ئىدى. بۇ قانداق گەپ ئۆزى، — دەپ تىڭىرقاپ قالدى ۋە بۇلىبۇلىدىن بۇ گەپنىڭ زادى نېمە ئىش ئىكەنلىكىنى تەپسىلىي سورىدى. بۇلىبۇل خۇشاللىقىدىن گۈلگە قارىتىپ مۇنداق دېدى:

— ئەي ھۆسن گۈزەلىكتە ئايىنى تالىق قالدۇرىدىغان

مەلکە، سېنىڭ ئاياغىڭىنىڭ ئىزى مەن ئۈچۈن تۇتىيا بولدى.
ئاياغىڭىدىكى تۇپراق مېنىڭ تاجۇ - تەختىم بولدى. سېنىڭ
جامالىڭىنى كۆرۈپ مېنىڭ ھالىمنىڭ نە بولغانلىقىنى
بىلمەمسەن؟ مەن سېنىڭ ۋىسالىڭغا قاچانمۇ يېتىرمەن، مېنىڭ
بوسۇغاڭغا كېلىشىم سېنىڭ ۋىسالىڭ ئۈچۈن ئەمەس، بەلكى
سېنىڭ ھىدىڭنى ھىدلاپ ئۆلۈش ئۈچۈن ئىدى. مەن سېنىڭ
دۆلىتىڭگە كېلىشىمىنى چۈشۈم دەپ بىلىۋاتىمەن. مەن بۇ
بەختكە قانداق شوڭرى ئېيتىشىمىنى بىلمەيۋاتىمەن. ئەگەر مەن
سېنىڭ دىدارىڭغا بىردهم نەزەر سالسام، ئۆلۈپ كەتسەممۇ
ئارمانىم قالمايتتى. تىلىكىمنىڭ سېنىڭ دىدارىڭغا قېنىش
ئىكەنلىكىنى بىر سەنلا بىلىسىم!

مەلکە گۈل، نەۋرۇزنىڭ بۇ ئەلگە كەلگەنلىكىنى ئاشلاپ
سەۋسەنگە مۇنداق دېدى:

— ئەي كۆزۈمنىڭ قاراسى، ماڭا پەقەت سەنلا ھەمدەم
بولايسەن. بۇرۇنقى نەسىھەتلەرىڭنى ئىككىنچىلەپ ئېغىزغا
ئالغۇچى بولما. نەۋرۇز ئۆزىنى غاپىللەق دېڭىزىغا
تاشلايدىغاندەك قىلىدۇ. مەن ئۇنىڭ دىدارىدىن نېسىۋىسىز
قالماي، ئۇنىڭ ھىدىلىرىنى ساباھدىن ھىدلاپ قالماي، سەن
ماڭا ئۇنىڭ ئەھلىدىن خەۋەر بەرگىن. سېنىڭ ماڭا
دوستانلىقىڭنى كۆرسىتىدىغان ۋاقتىڭ كەلدى، مېنىڭ
ھەسرەتتىن بۇزۇلغان كۆڭلۈمنى ئاراملىق مەلھىمى بىلەن

تۈزىگىسىن.

گۈلنلەڭ ئۆزىدىن ئۆتۈنىشىنى ئاڭلىغان سەۋىسەن گۈلگە مۇنداق دېدى:

— جىنىم گۈل، مۇنداق سۆزلىرىڭنى قوي، بۇنداق چۈشۈنوكسىز سۆزلىرگە ھەرگىز ئىشىنەم، ساشا دەرد - ئەھۋال ئېيتقىنى نەۋرۇز ئەمەس، بەلكى بۇلبۇلنىڭ ئۆزى شۇ. ئىشەنەمىسىڭ زۆھەر ئۇنىڭدىن بىرنهچە سوئال سوراپ باقسىن، — دېدى وە ئۇنىڭغا ئىشارەت قىلدى. زۆھەر چاڭنى تۈزۈپ، خۇش ئاۋاز بىلەن گۈل تىلىدىن بۇللىغا قارىتىپ مۇنداق دېدى:

— ئەي خۇش ئاۋاز قوش، يالغان گەپلىرىڭ بىلەن مېنى سەۋايىلىققا گىرتىپار قىلدىڭ، نەۋرۇز دېگەن كىشى بۇ ئىشلاردىن بىخەۋەر، كۆڭۈل خۇشلۇقى بىلەن بەنت بولۇتاتىدۇ. سەن ئۇنىڭ تىلىدىن مۇنداق گەپلەرنى قىلما. ئۆز ئىشى بىلەن مەشغۇل بولۇپ، كۈنلىرىنى خاتىرجمە ئۆتكۈزۈۋاچان نازىننىن گۈلنى زار قىلىپ، ئۆلۈغ - ئۇششاقلار ئارسىدا خار قىلما. مېنى دائىم گەپكە سېلىپ ئاۋارە قىلما. «ئۇسسىغان سۇنى كۆرمىسى ئىشەنەمەس، نەچچە قېتىم سۇ دېگەنگە ئۇسسىزلىقى قانىماس» دەپتىكەن، مەن فەرخار ئېلىدە ئەتىۋارلىق بىر ئادەم ئىدىم. پۇتۇن ئەلگە كىردىم. ئاشكارا بولۇپ كەتتى. ھايات چىرىغىنىڭ يېغى تۈگەپ پىلىلداب قالدى. ئەمگەر ھەر تۈرلۈك

ئەھۋاللار بولسا، پال ئېچىپ بىلەرسەن. مەن چۈشۈمدە بۇ
بەختتىن بىدار ئىكەنلىكىنى بىلدىم گويا سەن چۈش
كۆرگەندەك.

نەزىم:

ئىسسىنۇرمۇ كىشى ئوتقا يېراقتنى،
مېنى سۆيىگەن نىتەر نەۋىشاد بەختتىن.

دېگەن سۆزنى تەكرار لاؤھەردىڭ، سېنىڭ يەنە قانچىلىك يالغان
گېپىڭ بولسا، يەنە شۇنچىلىك دەۋەرگىن.
شاھىزادە نەۋرۇز زۆھەرەدىن يۈقىرەقى سۆزلەرنى ئاثلاپ
قۇلىقىدىن بىر ئوت كىرىپ يۈرۈگىنى كۆيدۈرگەندەك بولدى.
ئۇ ئۆز - ئۆزىگە: يارەب بۇ زەخمت كۈنىمۇ نېمە؟ كۈن ئەمەس
تېنیم شىكەستىلەنگەن كۈن بولدى. مۇنەججىملەر ماڭا بۇنداق
خەۋەر بەرمىگەن ئىدى. بۇ زادى قانداق گەپ بولدى ئەمدى، دېدى -
دە، بۇلۇلغا مۇنۇ سۆزلەرنى گۈلگە ئېيتىشنى تاپىلىدى.

«ئىي، ھۆسىن ئىچىدە فەرخار ئېلىنىڭ ئايى، بىتاقة تىتە
فەرخار ئېلىنىڭ شاهى. بۇ سۇغاڭنىڭ توپىسى مېنىڭ جېنىم
ئۈچۈن تۇتىيا بولدى. سېنىڭ كوچائىنى سەيىلە قىلىش گويا
پەيغەمبەرنىڭ مىئراج كېچىسى ئاسماңغا چىققىنىغا ئوخشاش
بولدى. سېنىڭ غېمىڭ مېنىڭ جېنىم بولدى، ئەگەر سېنىڭ

غېمىڭىدە بولمىسام بۇ جانلىڭ مەن ئۈچۈن نېمە كېرىكى بار دەيسەن؟

سېنى خىال قىلىش بىلەن مېنىڭ ھالىم بۇ بولغان تورسا، ۋىسالىڭغا يېتىشكە قانداقمۇ ماجالىم بولسۇن؟ سېنىڭ دىدارىڭنى كۆرۈش ئۇمىدىممو يوق ئىدى. مەن پەقەت ئەلدىن سېنىڭ گەپ سۆزلىرىڭنى ئاڭلىساملا شۇ كۇپايە قىلاتتى. مېنىڭ بۇ يەركە كېلىشىم سېنىڭ ۋىسالىڭ ئۈچۈن ئەممەس ئىدى. ئەي قوياشىم! بەختنىڭ نېمە ئىكەنلىكىنى پەقتلا بىلەلمىدىم. مەن ئۆزۈمنى بەخت - سائادەتكە مۇيەسىر بولۇم، چۈشۈمىدىكى ئىشرەتكە يەتتىم دېيەلمەيمەن، مەن قايىسى تىل بىلەن بۇ ئىشلارغا شۈكىرى دېيەلمەيمەن. ئەگەر سېنىڭ دىدارىڭغا بىر قېتىم قارۇۋالسام ئۆلسەممۇ ئارمىنىم قالمايدۇ. ھاياتمىدىكى ئەڭ ئۇلغۇ تىلىكىم ۋە مەقسىتىممو شۇ ئىدى.»

سەزگۈر مەلىكە گۈل بۇلبۇل تىلىدىن ئېيتىلغان نەۋرۇزنىڭ يۇقىرىقى گەپلىرىنى ئاڭلاب، شاهزادە نەۋرۇزنىڭ كەلگەنلىكىنى بىلدى. ئۇنىڭ تاقتى - تاق ئىدى. ئۇ پۇرسەتنى غەنیمەت بىلىپ شاهزادە بىلەن ئۈچۈرىشىش نېيتىگە كەلدى - ھە، سەۋسەندىن ئىجازەت سورىدى. سەۋسەن ئۇنىڭغا ئالدىر اپلا رۇخسەت بەرمەستىن، بەلكى تۈرلۈك باھانىلەرنى تېپىپ، گۈلننىڭ ئىرادىسىنى بوشاشتۇرماقچى بولدى. مەلىكە گۈل ئېمكئانىسى سەۋسەندىڭ گېپىنى يېرالماي دەماللىققا ماقول بولدى. لېكىن،

ئۇنىڭ كۆڭلى ھەمىشە نەۋرۇز بىلەن ئۇچرىشىش ئىستىكىدە بولدى. بىر كۈنى گۈل ئۆيىدە ئولتۇرۇپ ناھايىتى زېرىكىپ كەتكەنلىكىنى، چاھارباغقا چىقىپ بىر دەم كۆڭۈل ئېچىپ كىرىشنى ئىلتىماس قىلدى. سەۋسەن ئۇنىڭغا گۈلشەننى پەقەت ئۆگزىدىلا تاماشا قىلىشقا، كۆڭۈل ئاچقۇسى بولسا، ئوردىكى رەققاس - سازەندىلەرنى يىغىپ خالىغانچە ناۋا قىلسا بولىدىغانلىقىنى ئېيتتى. نائىلاج قالغان مەلىكە ئاخىرى بىر نەچچە ھەمراھلىرى بىلەن ئۆگزىگە چىقىپ باغنى تاماشا قىلدى.

بۇ چاغدا شاهزادە نەۋرۇز دەرەخلىر سايىسىدا رەسىم سىزىپ ئولتۇراتتى. ئۇشتۇمتۇت ئۆگزىدە ئۆزى تەرەپكە قاراپ گۈل تاماشاسى قىلىۋاتقان مەلىكە گۈلگە كۆزى چۈشتى - ده، چۈشۈدىكى مەلىكىنى ئوڭىدا كۆرگەنلىكىنى بىلدى. شۇ ھامان ئۇنىڭ يۈركى ئېغىپ بەدىنىدىن قان، ۋۇجۇدىدىن جان قاچقاندەك بولدى - ده، هوشىزلىنىپ يىقىلىدى. مەلىكە گۈل بۇ ھالىتنى ئۆز كۆزى بىلەن كۆرۈپ، ئاھ ئۇردى، ئۇمۇ شاهزادىدىن ئارتۇرقاڭ ئازابلىنىپ ئۆگزىگە يىقىلىدى. بۇ ھالنى كۆرگەن قىزلار چۈقان كۆتۈرۈشتى - ده، دەرەھال گۈلاب ئەكلىپ مەلىكىنىڭ يۈزىگە، كۆكسىگە چاچتى. لېكىن، ئۇنىڭ ئۇنۇمى بولمىدى. قىزلار نېمە قىلارنى بىلمەي باشلىرىغا توپا چېچىپ كۆكسىنى مۇشتىلاب، يۈزلىرىنى تاتىلاب، ئۆزلىرىنى يەرگە

ئېتىشقا باشلىدى. مۇزدەك سوغۇق سۇ ئەكلىپ مەلىكىنىڭ پۇتۇن بەدىنىگە پۇركۈدى. مەلىكە بىرئازدىن كېيىن سەل هوشىغا كەلگەندەك بولدى. قىزلار دەرھال تەختىراۋان كەلتۈرۈشۈپ مەلىكىنى كۆتۈرۈپ ئوردىغا ئېلىپ مېڭىشتى.

شاھزادە نەۋرۇز شۇ يېقىلغانچە بەھوش ئىدى. بۇ ھالدىن نېمە قىلارنى بىلەلمىي قالغان بۇلبۇل، شاھزادىنىڭ يۈزىگە گۈلاب چاچتى. ئۇنىڭ ئەتراپىدا چۆرگىلەپ قىلىشقا تېگىشلىك ھەممە ئىشلارنى قىلدى. تالق ئاتقۇچە ئۇنىڭ ئەتراپىدا خۇددى پەرۋانىدەك ئايلىنىپ چىقتى. ئۇنىڭ ھالدىن غەم يەپ قان يۇتتى. شاھزادە سەھەر ئۆتكەن سوغۇق ھاۋا بىلەن ئاستا كۆزىنى ئاچتى - يۇ، ئۆگزىگە قاراپ مەلىكە گۈلنى كۆرۈپ يەنە بىر قېتىم ئاھ تارتقانچە هوشىدىن كەتتى. ئۇنىڭ تىنىقى ئاجىزلاپ، بەدىنى بوشىشىپ كېتىۋاتقاندەك ئىدى، بۇلبۇل شاھزادىنىڭ بۇ ئەھۋالىغا چىداب تۇرماي چۈش مەھەللەدە ئۇنى كۆتۈرۈپ ئۆيىگە ئېلىپ كەلدى. شاھزادىگە ئامراق نەۋكەرلەر ئۇنى بۇ ھالدا كۆرۈپ زار يىغلاشتى. بۇ ۋاقىتتا ئۆيىدە قىيامەت بولغاندەك بولۇپ كەتتى. خېلى ۋاقىتلار ئۆتكەندىن كېيىن شاھزادە كۆزىنى ئاچتى ۋە ئاستا ئولتۇردى. ئۇنىڭ ئىچىدىن، ئېتلىپ چىقىۋاتقان «ئاھ» پەلەكىنى بىر ئالغان ئىدى. ئۇ بۇلبۇلنى كۆرۈپ تۈنۈگۈنكى ئىشلارنى سورىدى. بۇلبۇل بولغان ۋەقەلەرنى بىر - بىرلەپ ھېكايە قىلىپ بەردى. قەلبى ئازابلانغان شاھزادە ئۆزىنى

قویوب هوشىز لانغان مەلىكە گۈلنىڭ ئەھۋالى ئۇستىدە قايدۇرۇشقا باشلىدى. گۈلنىڭ ھالىنى خىال قىلغانسىرى يۈرىكى ئاجىزلاپ، سەۋاداسى ئېشىپ كېتىتتى. ھېچكىمنىڭ گېپى ياقمايتتى. ھېچكىمگىمۇ قارمايتتى. ئۇ ھەر قېتىم «ئاه» ئۇرسا ئىچىدىن ئوت ئېتىلىپ چىقىۋاتقاندەك، كۆڭلى بۇزۇلۇپ ۋۇجۇدiga ياماشسا، دىمىغىدىن قان ئېتىلىپ چىقاتتى.

ئەمدى گەپنى مەلىكە گۈلدىن ئاڭلايمىز:

مەلىكە گۈل شاهزادە نەۋرۇزنى ئۆگزىدە كۆرۈپ هوشىنى يوقاتقاندىن كېيىن چۆرىلەر ئۇنى دەرھال قەسىرگە ئېلىپ بېرىشتى. تېۋىپ، جەرراھلار ئۇنىڭغا تۈرلۈك ئاماللارنى قىلىپ هوشىغا كەلتۈرگەن بولسىمۇ، لېكىن تېنىدە ماغدۇر يوق ئىدى. سەۋسمەن گۈلنىڭ بۇ ھالىنى كۆرۈپ يۈرىكى پاره - پاره بولدى. بۈزىلىرىنى تاتىلاپ كۆزىدىن ياش ئورنىغا قان ئاقتى.

— ئەي گۈزەل مەلكەم، مەن سېنى قانچە قېتىملاپ نېيتىڭدىن ياندۇرۇمۇم، مېنى مۇشۇ ھالدا كۆرسۈن دېمەكچىمىدىڭ، ئۆزۈڭنى ئۆزۈڭ بۇنچىۋالا قىينىپ، بىزنىڭ بېشىمىزغا مۇشۇنداق بالانى كەلتۈرۈپ نېممىمۇ قىلاتتىڭ. ئەگەر كۆڭلۈڭدىكى مەقسىتىڭ ئەمەلگە ئاشسۇن دېمەكچى بولساڭ، سەۋر قىلسالىڭ بولماماتى. ۋۇجۇدۇمىدىكى جېنىم سېنىڭ قولۇڭدا، مەن سېنىڭ خىزمەتكارىڭمەن. مەن سېنىڭ ئىشق ئوتىغا گىرپىتار بولغان ھالىتىڭنى كۆرگەندىن بۇيان، پۇتكۈل

هایاتمنی سېنىڭ يولۇڭغا ئاتىۋەتكەن. مەن سەن ئۈچۈن نېمە كۈنلەرنى كۆرسەم مەيلى، سەن ئۈچۈن جېنىمنى تەسەددۇق قىلىشقا تېيارمەن. مەن سېنىڭ بۇ دەرىجىگە بېرىپ قالغانلىقىڭى زادىلا بىلمەپتىمەن، — دېدى سەۋەسەن.

ئاستا - ئاستا هوشىغا كېلىپ بەدىنىگە ماغدۇر كېلىۋاتقانلىقىنى بىلگەن مەلىكە گۈل سەۋەسەن ئاننىڭ گەپلىرىنى ئاخلاپ چىرايىغا قان يۈگۈردى، ئۇ سەۋەسەندىن كۆپ ئۆزىرە سوراپ مۇنداق دېدى:

— ئەي مېنىڭ دەرىمگە دەرمان بولغۇچى، سەن مېنىڭ جاراھەتلەنگەن كۆڭلۈمىنىڭ مەلھىمىسىن. ھەسرەتكە تولغان جېنىمنىڭ ھەمدىمىسىن. سەندىن بىر ئۆتۈنۈشۈم بار. سەن ئاشۇ غېرىپ بىناۋانىڭ قېشىغا دەرھال بارغىن. تەكەللۇپ بىلەن مېنىڭ بۇ سۆزلىرىمىنى ئۇنىڭغا ئېيتىقىن: «ئەي ۋاپالىق، مېھربانىم، يۈرىگىمنىڭ قۇۋۇتى، جانۇجاھانىم. مەن ئۈچۈن بۇنچۇالا زار بولغان، غېرىپ مىسکىنلەرگە غەمخار بولغان، كىشىدىن قان نەشتىرىنىلا كۆرۈپ، بىرەر قېتىممۇ روھى ئازادىلىك كۆرمىگەن بېچارە. بۇ ئۆزۈن يوللۇق سەپىردە ئەھۋالىڭ قانداقرارق. نەتجە بىرمەيدىغان داۋاسىز ئىشىقتىن ئېغىر دەركە قالدىڭ. ئەھۋالىڭ قانداقرارق؟ سەن رەنج - مۇشەققەتتىن بەكمۇ جۇدەپ كەتتىڭ، ياراتقان ئىگەم مۇرادىڭغا يەتكۈزگەي، چۈنكى كىمكى مەقسەتكە يەتمەكچى بولسا، جان بېرىپ جانانىغا يېتىدۇ، دېگەن گەپ بار. سېنىڭ قانداق ئويۇڭ بار، مەن بىلمەيمەن. مەن

سېنىڭى، سەن مېنىڭى، سەن مېنى قوبۇل قىلساڭ كەمنە
سېنىڭ خىزمىتىڭە تىيىارمەن.»

سەۋسەننىڭ گۈلىنىڭ سالامىنى نەۋرۇزغا يەتكۈزدى. نەۋرۇز
سەۋسەننىڭ گېپىنى كۆڭۈل قويۇپ ئەستايىدىل ئاڭلىمىدى.
تېخى ئۆزىدە بۇ چاققىچە كۆرۈنمىگەن ئاجايىپ ياخشى خۇلق
ۋە ئىچ مىجمەزلىكى بىلەن سەۋسەنگە ھۆرمەت كۆرسەتتى. سەۋسەن
نەۋرۇزنىڭ قىلغىنىدىن بەكمۇ سوپۇندى ۋە مەلىكىنىڭ بۇ
يىگىتكە ئاشق بولۇشنىڭ ئارتۇقچە ئەمەسلىكىنى بىلدى ۋە
كۆڭلى خۇش بولۇپ كۆرگەن ئاڭلىغانلىرىنى مەلىكە گۈلگە بىر -
بىرلەپ سۆزلەپ بەردى.

— ئى ھۆر پەرزاتىم! سەن بىر گۈل بولساڭ، ئۇ يىگىت
بىر سەرۋى ئىكەن. ئەگەر سەن گۈل بولساڭ، ئۇ يىگىت بىر
تۆلۈن ئاي ئىكەن. ئەگەر سەن ھۆر بولساڭ، ئۇ يىگىت بىر
پەرزات ئىكەن. مەن ئۇنىڭ ھۆسن - جامالىنى تولۇق كۆرۈم.·
ئۇ بىر پادشاھ ئەۋلادى بولۇپ خانلىققا لايق، يەتتە ئىقلىمنىڭ
سۇلتانلىقىغا مۇناسىپ يىگىت ئىكەن.

هاتەم ئۇنىڭ قولغا سۈمۈ قويۇپ بېرلەمەيدىكەن، مىڭ نەپەر
هاتەمنى بىر قىلسىمۇ ئۇنىڭغا تەڭ كەلمەيدىكەن. ئۇنىڭ يولىغا
مىڭ جان سەدىقە قىلسىمۇ ئازلىق قىلىدىكەن. ئەگەر ئۇنىڭ
ئۈچۈن جاننى پىدا قىلسائىمۇ ئەرزىيدىكەن. مەن مىڭ قېتىملاپ
ئۇنىڭ سۈپەتلەرىنى قىلساممۇ، يەنلا ئازلىق قىلىدۇ. سەن

ئۇنىڭدىنمۇ ئارتۇق، ئۇ سەندىنمۇ ئارتۇق پەزىلەتلىك ئىكەنسىلەر. ئلاھىم سىلەرگە بىر ياخشىلىق قىلىپ مۇرادىڭلارغا يەتكۈزگەي.

گۈل سەۋسەننىڭ بۇ گەپلىرىنى ئاڭلاپ بىردهم ئۆز ھالىنى ئۇنۇتتى. سەۋسەننىڭ گەپلىرىنى ئاڭلىغان قىز لار ھېيرانۋەس بولۇپ، ھەۋەس قىلىشتى. ئۇلارغا قاراپ مەلىكە گۈلننىڭ كۆڭلىدە مېھىر - مۇھەببەت قايىتا يالقۇنجىغاندەك بولدى.

ئەلقىسى، ھەزرتى مەۋلانە ئەبەيدۇللا لۇتفىنىڭ بۇ ئېيتقانلىرىنى كەمنە ئەھمەد مۇنداق ھېكايدە قىلىدۇرلەركى: مەلىكە گۈلننىڭ ھۆسن - جامالدا تەڭداشىسىز، گۈزەلىكى ئالىمگە پۇر كىتىپ يەتتە ئىقلیم شاھلىرى ئۇنىڭغا ھەۋەس قىلىشىۋاتقان كۈنلەرنىڭ بىرىدە، چىن خاقانى ھىممەت كەمىرى بىلەن بىلىنى مەھكەم باغلاب، مەلىكە گۈلگە كۆڭلى بارلىقىنى ئىپادىلەپ، نۇرغۇن سوۋغا - سالام ھەددى - ھېسابىز بولۇپ ئەۋەتتى. ئۇ ئەۋەتكەن سوۋغا - سالام ھەددى - ھېسابىز بولۇپ چىن ماچىنىڭ ئەتلەس يىپىكى، قەشقەر ئۇستاملىرىنىڭ قولىدىن چىققان تۈرلۈك - تۈرلۈك نەپىس سەئەت بۇيۇملىرى ۋە زىبۇ - زىننەتلەر، كەشمەرنىڭ ئېسىل ياغلىقلەرى، زىرە، ياقۇت، تاشلار ... گويا فەغۇرچىنىڭ خەزىنىسى پۇتۇنلەي مۇشۇ سورۇنغا يۇتكىلىپ كەلگەندەك ئىدى. چىن خاقانىنىڭ سەممىي كۆڭلىنى كۆرگەن شاھ ئۇلارنىڭ كۆڭلىنى قوبۇل قىلدى ۋە

دەرھال توي تىيارلىقنى قىلدى.

سەۋىسىن شاھنىڭ تویغا جابدۇنۇۋاتقانلىق ئەھۋالدىن خەۋەردار بولغاندىن كېيىن، بۇ ئىشنى دەرھال گۈلگە خەۋەر قىلدى. شۇ ھامان گۈلنىڭ تېنىدە باشقىچە بىر ھالىت پەيدا بولۇپ، رەڭگى ئۆزگىرىپ كەتتى. ئۇ ئۆزنىڭ نەدە تۈرگانلىقىنى، نە ئىش قىلىۋاتقانلىقىنىمۇ بىلمەيتتى. ئۇنىڭ بۇ ھالىتىنى كۆرگەن چۆرىلەر ئۇنىڭغا ھوشىارلىق بىلەن قارشاتتى. گۈل ياقلىرىنى يىرتىپ، پەرياد چىكىشكە باشلىدى. ئۇنىڭ ھالى خارابلىشىۋاتتى. بۇ ھالى كۆرگەن سەۋىسىن ئىچ - ئىچىدىن ئازابلىنىپ ئەي جانۇ جاھانىم، سەن ئۈچۈن پىدا بولسۇن مېتىڭ جانىم! ساڭا مۇشۇ خەۋەرنى يەتكۈزگەن تىلىنى كېسىۋەت، شۇ ئەھۋاللارنى كۆرگەن كۆزۈمنى ئويۇۋەت! سەن مېتىڭ بۇ پەريشان سۆزلىرىمنى ئاڭلىمىغان بولغۇن. سەن مەندىن نېمىنى سورا رسەن. مەن نېمىنى دەرمەن، نېمىنى ئېيتارەمن، بۇ سۆز قانداق قىلىپ ئاغزىمغا سىغقاندۇ. قانداق قىلىپ تىلىمگە كېلىپ قالغاندۇ. ساڭا كۆز سالغان خاقانىڭ تەختى گۈمران بولسۇن، ئۇنىڭ ھاياتلىقى ئاخىرلاشسۇن ئلاھىم! — دېدى.

ئۇزۇن ئۆتمەي سەۋىسىن ئېيتقان بۇ ئىش ئەمەلىيەتكە ئايلاندى. چىن خاقانىڭ ئەلچىلىرى شاھنىڭ تەلىپىنى گۈلگە ئېيتتى. بۇ گەپنى ئاڭلىغان گۈلنىڭ يۈركى ۋىزىزىدە قىلدى.

ئۆزىنى يەرگە ئېتىپ زار - زار يىغلىدى. ئۇ بۇ گەپنى ئاڭلىغان بىر كۈن گويا بىر يىلدهك تۈبۈلدى. ئۇ گويا تۇتقاقلق كېسىلى بار ئادەمدىك ھېلى جىمىپ قالسا، ھېلى يىغلاپ ئۆزىنى يەرگە ئاتاتتى. ئۇنىڭ چىرايى گويا زەپىرەڭدەك سارغىيىپ، ئورۇقلاب بىر تېرە بىر سۆڭەك بولۇپ قالغاندەك بولۇپ قالدى.

گۈل ئاڭلىغان خەۋەرنى نەۋرۇزمۇ ئاڭلىغان بولۇپ، گۈل دۈچ كەلگەن قىسمەتلەرگە شاھزادە نەۋرۇزمۇ دۈچ كەلگەن ئىدى. ئۇ ئۆز - ئۆزىگە سۆزلىيدىغان بولۇپ قالدى.

ئۇ مۇنداق دەپ نالە قىلاتتى:

— ئۇ غېربىنىڭ ئەھۋالى قانداقتۇر، ئۇ دوستۇم مەندەك بىر ياخشى كۆرگۈچىنى ياد ئېتەرمۇ؟ مەندەك بىر بالادىن دەرمانسىز لانغان مىسکىنى ياد ئېتەرمۇ؟ پەلەك دۈچ كەلتۈرگەن بۇ بالادىن ئۇنىڭ ئەھۋالى قانداقتۇر؟ ئۇنىڭ مېھنەتتىن باشقا بىرەر دوستىمۇ بارمىدۇ؟ ئۆمرىدە زەخەمەتتىن باشقا يەنە نېمە كۆرۈدىغاندۇ؟

ئۇ شۇلارنى پىچىرلاپ دەرھال بۇللىنى چاقىرىدى ۋە:

— دوستۇم بۇللىلۇ، بۇ ۋەقەلمەرنى ھېكايدە قىلىدىغان ۋاقت ئەمەس ياكى زاماندىن شىكايدە قىلىدىغان ۋاقت ئەمەس، زامان بەكمۇ نازۇك، پۇرسەت غەنئىيمەت. بىز پۇرسەت ئىچىدىكى مۇشۇ بىر سائەت ۋاقتىنى چىڭ تۇتايلى، — دېدى.

بۇللىق بۇ ئىشنى بەجانىدىل ئورۇندايىغانلىقىنى بىلدۈردى
ۋە ئىككىسى بىراقلا سەۋسەن بىلەن ئۇچرىشىدىغان بولۇپ، يولغا
چىقىتى. ئۇلار هايال ئۆتىمەي سەۋسەن بىلەن كۆرۈشۈپ بۇ ئىش
ھەققىدىكى پىلانلىرىنى مەسىلەتلىشىۋاتقان مىنۇتتا، بۇ ئويگە
مەلکە گۈل كىرىپ كەلدى. شاھزادە بىلەن مەلکە بۇنداق
يېقىن، بۇنداق تىنج، بۇنداق خاتىر جەم مۇھىتتا ئۆزئارا
ئۇچرىشارمىز دەپ خىال قىلىمغان ئىدى. تاسادىپىي پۇرسەتتە
بۇنداق ئۇچرىشىشتا بىر - بىرىنى كۆرۈپلا، بىر - بىرىگە گىرە
سېلىپ قۇچاقلۇشىپ كۆرۈشۈشتى. شۇ تاپتا ئۇلار دەرەخ بىلەن
چەك گۈلىنىڭ قوشۇلۇشى ئىدى. ئۇلار ئۇزاققىچە قۇچاقلۇشىپ
بىر - بىرىگە غەملەك بېقىشتى. كۆزلىرىدىن چاقنىغان نۇر
قەلبىدىكى دەرد - ئەلەم، ھەسرەت ۋە پىغاننى بىر يولىلا ئىزهار
قىلاتتى. تۈرلۈك ناز - كەرەشمىلەر بىلەن گاھ گۈل نەۋەرۈزنىڭ
بويىنغا قولىنى سالسا، گاھ نورۇز گۈلىنىڭ نازۆك بىلىگە ئىككى
قولىنى كەمەر قىلاتتى. بۇ ئىككى دىلكەش ئۆزئارا سۆھىبەتكە
چۈشكەندە ئۆي بەكمۇ خالىي ۋە تىنج بولۇپ بۇ يەردە نە دۇشەمن،
نە مۇناپىق يوق ۋە تىنج ئىدى. ئۇلار خېلى ئۇزۇن سىرداشتى. بىر -
بىرىگە يۈزىنى يېقىپ كۆزلىرىدىن ئاققان ياشلىرىنى چاڭقىغان
يۈركىنىڭ دەرمانى قىلدى. ئۇلار شۇ مەشغۇلاتلار بىلەن
ۋاقىتنىڭ قانچىلىك ئۆتكەنلىكىنىمۇ بىلمەي قېلىشتى. بىر
هازادىن كېيىن سەۋسەن ئېغىز ئېچىپ شاھزادىدىن بۇندىن

کېيىن نېمە قىلماقچى ئىكەنلىكىنى سورىدى.

— مەن بۇ چىمەنلىك ئىچىدە بىر چاكارەمن. گۈل نەگە بارسا مەن ئۇنىڭغا يولداش بولىمەن. دۇنيادا ئىشىمىنى بىر يوللا توگۇتۇپ گۈلنباڭ ئايىغىغا بېشىمىنى قويىمەن. مېنى بۇ يولدىن توسىماڭلار. گۈل مېنى خاھ قوبۇل قىلىسۇن، خاھ قۇبۇل قىلىسۇن، مەن ئۇنىڭ قولى، مەن ئۇنىڭ ئاياغىنىڭ ئىزىمەن. ئەگەر بۇ يولدا ئۆلۈپ كەتسىم ئۇنىڭ بوسۇغۇسىنىڭ توپىسى مەن، — دېدى.

گۈل نەۋرۇزنىڭ بۇ يۈرەك سۆزلىرىنى ئاخلىغاندىن كېيىن كۆڭلى شادلىققا تولدى. ئۇنىڭ كۆڭلىدىكى غەم - قايغۇ بىراقلا يوقالغاندەك، يەڭىكلەپلا قالدى. ئۇ ھېچىبر تارتىنمايلا نەۋرۇزنىڭ بويىنغا گىرە سالدى ۋە چوڭقۇر مېھرى بىلەن ئۇنىڭ يۈزىگە سۆيۈپ، — ئەي شاھزادە، — دېدى ئۇ چوڭقۇر ئىشەنج بىلەن، — سەن ئەمدى مېنىڭ بارلىق سىرلىرىمدىن ئاگاھ بولغىن! مېنىڭ سەندىن باشقا ھېچكىميم يوق. سەن مەندىن يۈز ئۆرۈسەڭمۇ مەن سەندىن ھەرگىز يۈز ئۆرۈمەيمەن. قەسمەم قىلىمەنكى، سېنىڭدىن باشقا زادى غېمىم يوق. سەن ئۆزۈڭنى ئەركىن ھېسابلىساڭ مېنى قەتئىي غەمگە قويىمەن. سەن ھاياتلىق ۋادىسىدا مەندەك بىر كىيىكىنى ئوۋلىۋالدىڭ. ئەمدى ئۇنى دەرھال قۇربانلىق قىل! ئەگەر دۇنيادىن يوقۇلىدىغان ئىش بولسىمۇ، سەن يېنىمىدila بولىدىغان بولساڭ مەندە ھېچقانداق غەم

بولمايدۇ. ئەگەر مەن سەن بىلەن دوزاختا بولسام، ئۇ ماڭا
جەنەتتىن تۈمەن ھەسسى ئۈستۈن بىلىنىدۇ. ئەگەر سەنسىز
جەنەتتە بولسام ئۇ ماڭا ئەڭ دەھشەت ئازاب بىلىنىدۇ. ئۇلۇغ
تەبىئەت جاننى يارىتىش بىلەن بىرگە ۋەسىل ھىجرانىنىمۇ
بىلەل ياراقان. ئەگەر ئۆزۈڭگە يارىغان بىرەر كىشىڭى بولسا، مەن
رازى، مەن سېنىڭ قولۇڭغا ئىختىيارىمنى تاپشۇرۇمۇم. بېشىمنى
 يولۇڭغا قويىدۇم!

مەلىكىنىڭ ئاغزىدىن جاراڭلاپ تۆكۈلىۋاتقان دۇردانىلمەرنى
بىر - بىرلەپ قەلب خەزىنىسىگە قاچىلىغان شاھزادە دەرھال
ئورنىدىن تۇردى - دە، گۈلگە ئېگىلىپ تەزىم قىلدى. ھەر ئىككى
قەلب بىر - بىرىنى چۈشۈنۈشكەن ئىدى.

گۈل بىلەن نەۋرۇز ئۆز ھەلەكچىلىكلىرى بىلەن بولۇپ
تۇرسۇن، كەمىينە ئەھمەد ھەزرىتى مەۋلانە يازغان خاقانى
مۇشكىنىنىڭ خاقانى چىن ئەلچىلىرىگە توي ئىجازىتى بېرىپ
گۈلنى چىن ئىلىگە يولغا سالغانلىقى ۋە ئۇنىڭدىن كېيىنكى
قسقا ۋەقەلەرنى مۇنداق ھېكاىيە قىلىدۇ:

سوپىسى كۆتۈرۈلۈپ تۇن پەردىسى قايىرلىغان، ساباھ زېمىننى
سوپىپ ئۆتۈپ جانلىقلارنى بىدار قىلغان، قۇياش زېمىنگە مېھرى
بىلەن كۈلۈپ بافقان بۇ كۈنى شاھى مۇشكىن ئوردىغا چىقتى.
چىن ئەلچىلىرى خانىنىڭ پەرمانىغا ئىنتىزار بولۇپ تۇرداشتى.
خاقان قىزى گۈلنى رازى - رىزالىق بىلەن شاھى چىنغا ياتلىق

قىلىدىغانلىقىنى تەنتەنە بىلەن جاكارلىدى. چىن ئەلچىلىرى خۇشاللىقتىن گۈلقەقەلىرى ئېچىلىپ كەتتى - دە، شاھقا تەزىم بەجا كەلتۈرگەندىن كېيىن، ئات - ئۇلاغلرىنى تەبىيارلاپ سەپەر جابدۇقلرىنى ھازىرلاشقا كىرىشتى. نۇرغۇنلىغان تەزىم - تەۋەززۇھ ۋە خۇشلىشىلاردىن كېيىن مەلىكە گۈل داغدۇغا بىلەن ئۆزىتىلىدى. چىن ئەلچىلىرى نار تۆگە ئۆستىگە شاھانە مەھمەل ياساپ مەلىكىنى ئورۇنلاشتۇردى. شاهى مۇشكىن بىرنهچە مەنزىلگە مەھرەملىرى بىلەن گۈلنى ئۇزۇتۇپ بېرىپ قايتىپ كەلدى.

گۈلنباڭ دادىسى تەرىپىدىن چىن خاقانىغا ياتلىق قىلىپ يولغا سېلىنغانلىقىنى بىلگەن شاھزادە نەۋرۇزنىڭ كۆڭلى ساراسىمىگە چۈشۈپ نېمە قىلارنى بىلمەي كارۋانغا ئەگەشتى. نەۋرۇز گۈل مەھمەلدىن چۈشۈپ يېرگە دەسىگەن ئىزىدىكى توپىنى ئېلىپ كۆزىگە سۈرتتى. گۈل ھەربىر قونالغۇغا چۈشۈپ قوزغالغاندا، ئۇ ياتقان يەرلەرنى قانلىق يېشى بىلەن يۈيدى. ئۇ منگەن تۆگە قايىسى يولدىن ئۆتسە، ماڭغان ئىزىنىڭ توپىسىغا كۆزىنى سۈرتتى. ئۇ كېچە - كۈندۈز گۈلنى خىال قىلىش بىلەن بەند ئىدى. كارۋان ئۇزۇن يول يۈرۈپ ئاخىرى چىن چېڭراسىغا بېقىنلاشتى.

بىر كۈنى كېچىدە ناھايىتى قاتتىق بوران چىقىشقا باشلىدى. هاۋا بولۇتلۇق بولۇپ، نە ئاي نە يۈلتۈز لارمۇ يوق ئىدى. بوران

بەكمۇ قۇتراپ، چاقماق چېقىپ تۈراتتى. ھەممە ئادەم ئۆزىنى
قۇتقۇزۇش بىلەن بولۇپ كېتىپ، مەلىكە گۈل بىلەن قىلچىمۇ
كارى بولمىدى. شاھزادە نەۋرۇز پۇرسەتى غەنئىمەت بىلىپ
مەلىكە گۈلنباڭ چېڭراسىغا يېقىنلاشتى ۋە ئۇنىڭغا:

— بىز فەرخار ئېلىدىن قېچىپ كەتسەك، نەۋشاد ئېلىگە
بېرىپ شاھلىق تەختىدە ئولتۇرساق، — دېدى. بۇ مەسلىوهت
مەلىكە گۈلنباڭ كۆڭۈل مەيلىنى تارتتى - دە، ئۇنىڭغا رازلىق
بەردى. ئۇ ئۇيات، نومۇس دېگەنلەرنى كۆزىگىمۇ ئىلمامى،
ئاتىسىنىڭ تاج - تەختىنى تېرىقچە بىلمەي، جاھان، مال -
دۇنيا دېگەنلەرنى كۆڭۈلدىن كۆتۈرۈپ، جېنىدىن ۋاز كەچكەن
ھالدا نەۋرۇز بىلەن بىراقلاب يولغا چىقتى. ئۇلار ھاۋا بۇزۇلغان
شاماللىق كېچىدە ئۆزۈن يول يۈردى. قۇم - شېغىللار يۈز -
كۆزلىرىگە ئۇرۇلۇپ مېڭىشنى ئاستىلاشتۇرۇپلا قالماي، بەلكى
ئۇلارنى بەكمۇ ھاردۇرۇپ، ماغدۇرىدىن كەتكۈزگەن ئىدى.
تەنلىرىگە ھاردۇق يەتكەن شاھزادە بىلەن مەلىكە بىر يار باغرىدا
شامالدىن پاناھلىنىپ يېتىپلا ئۇيقۇغا كېتىشتى.

چىن ئېلىدە بىر قانخور ھېبەش بار ئىدى. ئۇ زۇھەل
يۇلتۇزىدىن نەس، مىرىخ يۇلتۇزىدىن ئۆتەر قان ئىچەر ئىدى. ئۇ
ئوتى ھاپ قىلىپ يۇتوشتىن يانمايدىغان قانخور ئىدى.
چىن خاقانى ئۇنى مۇشۇ ئەلنىباڭ چېڭرا قورۇلىنى قوغداشقا
قويۇپ، ئۇنىڭغا: «ئەگەر مىڭ كىشىنىباڭ قېنىنى ئاقتۇرساڭمۇ

سەن ئۈچۈن سورىقى بولمايدۇ» دېگەندى. يەلدا ئۆزىگە ئوخشاش بىرقانچە قاراۋىللار بىلەن بىرلىكتە چېڭىرنى ساقلايتتى. ئۇ يول ئارىلاپ كېتىۋېتىپ گۈل بىلەن نەۋرۇزنىڭ ئىزىنى كۆرۈپ قالدى ۋە ئۇلارنىڭ ئىزىغا چۈشۈپ ئۇلار ئويقۇدا ۋاقتىدا تۇتۇپ چەمبەرچەس باغلىدى.

گۈل بىلەن نەۋرۇز ئويقۇسىدىن بىدار بولۇپ، ئۆزلىرىنى چەمبەرچەس باغانغان حالدا كۆردى. كۆز ئالدىدا قانخور يەلدا ئادەمخور يىرتقۇچ قۇشقا ئوخشاش تۇرغان بولۇپ، ئۇلار گويا ئاجىز بىچارىلەردهك يۈكۈنۈپ ئولتۇرۇشتى. نەۋرۇز ئەدەپ بىلەن يەلداغا سالام بەردى. يەلدا گويا روھى زېمىننىڭ خاقانىدەك كېرىلىپ تۇرۇپ ئۇلاردىن ئەھۋال سورىدى.

گۈل بىلەن نەۋرۇز كەچۈرمىشلىرىنى بىر - بىرلەپ سۆزلەپ بەرگەندىن كېيىن، يەلدا ئۇلارنىڭ ھالىغا ئىچ ئاغرىتىش ئورنىغا تېخىمۇ مەھكەم باغلاپ خاقانىنىڭ ئالدىغا ئەۋەتىپ بەردى. مەلىكە گۈلنى تەقىرزالىق بىلەن كۆتۈپ تۇرغان خاقان ئۇنى ياخشى قارشى ئالدى ۋە ئادىتى بويىچە ئۇلارنى بۇتخانىغا گۇناھى ئۈچۈن تۆۋە قىلىشقا ئەۋەتتى. بۇنداق پۇرسەتنى غەنئىيمەت بىلگەن گۈل بىلەن نەۋرۇز بۇتخانىدىكى ئىبادىتتىنى تاشلاپ بۇ يەردىن قىچىپ كېتىشتى. بۇ ئىشتىن خەۋەر تاپقان چىن خاقانى يۈرەك كېسىلى قوزغىلىپ ئۆلۈپ كەتتى. گۈل بىلەن نەۋرۇز بۇ خەۋەرنى كىشىلەردىن ئائىلاپ، ئۆزلىرىگە تىكىلگەن بىر رەقىبتىن ئازاد

بولغانلىقىنى ھېس قىلىشتى ۋە يولىغا راۋان بولۇشتى.

شۇندىن كېيىنكى ۋەقەلەرە ئۇلار ئىككىسى دىۋىلەر ماكانىغا بېرىپ قالدى ۋە ئۇ يەردىنمۇ ئامان - ئېسەن قۇتۇلۇپ يەنە ئۆز يۈلىغا راۋان بولدى. ئۇلار يۈل مېڭىپ يۈل ماڭغاندىمۇ مول مېڭىپ، زاهىتلار ماكانىغا بېرىپ قالدى. ئۇ يەردىمۇ شەيخ ناجى ئىسىملىك بىر زاهىتنىڭ لهنگىرىگە چۈشكۈن بولدى. شەيخ ناجى بۇ لهنگىرگە قونغۇچىلارنىڭ كەلگەنلىكىدىن قەۋەتلا خۇش بولدى.

ئۇلارنىڭ قوللىرىدىن يېتىلەپ ئۆيگە باشلاپ كىرىدى ۋە ئۇلارنىڭ ئالدىغا داستىخان سېلىپ ئۇلارنىڭ تېتىپ بېقىشى ئۈچۈن بىرنەچە پارچە ئارپا نېنى بىلەن ئىككى پىيالە سوغۇق سۇ قويىدى. گۈل بىلەن نەۋرۇز ھارغان تەنلىرىگە قۇۋۇھەت بېرىش تۈرۈۋىدى، شەيخ ناجى دەرھال داستىخاننى يىغىشتۇردى، ئۇلار بىلەن بىردهم ھال - مۇڭ بولۇپ، ئۇلارنىڭ كەلگۈسى تەقدىرى ئۈستىدە پال ئېچىپ ئۆزلىرىنىڭ سېھىرلىرىنى ئىشقا سېلىشقا باشلىدى. ئۇنىڭ مەقسىتى ئۆزىنىڭ گەپدانلىقىغا تايىنىپ بۇ ئىككى مېھماندىن پۇل ئۇندۇرۇۋېلىش ئىدى. گۈل بىلەن نەۋرۇز بۇ كېچىنى بۇ يەرده ئۆتكۈزۈپ، ئەتسى سەھىرەدە يەنە يولىغا چىقىشتى. چۈنكى، ئۇلار مۇنداق ئويلىغان ئىدى.

دېدیلەر:

قاچتى بىر لاهەۋلدىن دېۋ،
بەنى ئادەم بىلەن لاهەۋلدىن دېۋ.
يۈرۈشتى دېۋ ئۆزە ھۆكمىدىن سۇلايمان،
مۇنىڭدەكلىرىنى قىلمارى مۇسۇلمان.

بۇ يول ئازغۇرغۇچى كۆرگۈز سەتلەپىس،
ئىجەب يوقتۇركى يولدىن ئازسا ئىپلىس.
قىلىپ پەرھىز ئاللانىڭ سۆھىبىتىدىن،
پەرلىمەر كەتتىلەر شەيتان قاتىدىن.

ئۇلار شۇ ماڭغانچە دەريا بويىغا كەلدى ۋە شاھلارغا خاس ھالەت
بىلەن كېمىگە چۈشۈشتى. تۇزلۇق دەريا سۈيى بەزىدە دولقۇن
ياساپ قەترلىرىنى ھەريان چاچرىتاتى. قاتىق شامال بەزىدە
كېمىنى چايقاب دولقۇن بىلەن تەڭ ئاسمان پەلەك كۆتۈرەتتى.
ئىككى ئاشق - مەشۇق بىر - بىرىگە روپىرو ئولتۇرۇپ
ئۇزۇنۇغىچە خىيال سورۇشەتتى. دولقۇنلاب چايقىلىۋاتقان
كېمىنىڭ ئۆز جانلىرىغا خەۋىپ ئېلىپ كېلىشىنى خىيالماۋ
قىلمايىتتى. گويا توپان بالاسى بولسىمۇ، خىيالغا كەلمەيدىغاندەك
ئىدى. ئىككىمىزنىڭ ئىشق - مۇھەببىتى قاچان ۋىسال
قۇچىدىكەن، مانا شۇ كۈن مىسرنىڭ پادشاھلىقىغا تەڭ دەپ

ئويلايتى. چونكى، ئولارغا ئىشق - مۇھەببىت رەهنااما بولغان بولۇپ، ئەگەر مۇھەببەتنىڭ ۋىسالىسىز فەرىدۇن تەختىنىمۇ ھېچنېمە دەپ بىلەتتى.

ئولار ھېچنېمىدىن غەمىسىز دېڭىز سەپىرىنى داۋاملاشتۇرۇۋاتقاندا ئۇشتۇمتۇت تەتۈر شامال چىقىپ دەريا سۈيى شىددهت بىلەن قىنىغا ئۇرۇلۇشقا باشلىدى. دەريانىڭ ئاستىدا بىر يوشۇرۇن تاغ بار ئىدى. كېمە ئۆز كونتروللىقىنى يوقىتىپ قاراسىدە تاغقا ئۇرۇلدى. گويا قىيامەت بولغاندەك بولۇپ، كېمە قاپ ئوتتۇرسىدىن ئىككى بولدى. كېمىدىكى يولۇچىلار، مال - مۇلۇك ھەممىسى شىددهت بىلەن ئاسماڭغا ئۆرلەۋاتقان سۇ دولقۇنلىرىغا قوشۇلۇپ گاھ ئۆرلەپ، گاھ تۆۋەنلەپ بارا - بارا سۇغا چۆكۈپ كېتىشكە باشلىدى. كېمىدىكى كىشىلەر ئالا - چۈقان كۆتۈرۈشۈپ سۇ ئۆزەلمىدىغانلىرى ئۆزىنى قۇتقۇزۇش ئۈچۈن ھەركەت قىلىسا، سۇ ئۆزەلمىدىغانلىرى قولىغا نېمە چىقسا شۇنىڭغا ئېسىلىۋېلىپ، ئامان قېلىشنىڭ كويىغا چۈشكەن ئىدى. بۇ قىيامەتتە ھەممە ئادەم ئۆز جىنى بىلەن بولۇپ كەتكەن ئىدى. گۈل بىلەن نەۋرۇز ھەرقانچە تىرىشقا بولسىمۇ، بىر - بىرىنى زادىلا ئۇچرىتالىمىدى. ئولار ھەرقايىسى بىردىن تاختايغا ئېسىلىۋالغان ئىدى.

نهزم:

ئايرىدى بىر - بىرىدىن ئول ئىككى يار،
ئانىڭتەكلىك بىلەن ئول مەۋجى خۇنقار.
فەلەكتىڭ مۇندىن ئۆزگە نە ئىشى بار،
كى بىر نوش (خۇشاللىق) ئورنىدا بۈز مىڭ نىشى بار.
فەلەكتىڭ ئىختىيارى ئانداق ئەردى،
كى هەربىرىنى بىر سارى يېپەردى،
قايانىدىن تەڭرى تەقدىرى بىلە گۈل،
يارو ئەردى قىلىپ سەيرۇ تەۋەككۈل،
نە گۈل نەۋرۇز ئەھۋالدىن ئاگاھ،
نە نەۋرۇز ئەردى گۈل ھالدىن ئاگاھ.

پەلەك بۇ ئىككىلەنگە ئۆچلۈك قىلغاندەك بىر - بىرىدىن
ئايرىۋەتتى.

مۇشۇ كۈنلەرde غەۋۋا سلار سۇنىڭ ئاستىدىن ئۈنچە -
مەرۋايىت ئىزدەيدىغان مەۋسۇم ئىدى. ئەرەن دۆلىتتىنىڭ
غەۋۋا سلرى ھەمىشە سۇ ئاستىدىن سەدەپ سۈزەتتى.
غەۋۋا سلار دەريادا تېخى سۇ ئاستىغا شۇڭغىماي تۇرۇپلا، سۇدا
بىر تال سالغا ئېسىلىۋالغان مەلىكە گۈلگە ئۆچراشتى.
غەۋۋا سلارنىڭ ئارسىدا جەۋھەر ئىسىمىلىك بىر غەۋۋا س بار
ئىدى. ئۇ ھېچ بىر ئىككىلەنمەيلا گۈلنى سۇدىن چىقىرۇۋالدى.

گۈل بۇ بىرنەچقە كۈندىكى مۇشەققەتىه ھالىدىن كېتىپ ئارامسىز لانغان ئىدى. بىرنەچقە كۈن ھاردۇق ئالغاندىن كېيىن ئۆزىنى خېلىلا ئوڭشىۋالدى. ئۇنىڭ پىكىر - خىالى ھەمىشە نەۋرۇزدا ئىدى. ئۇ ئۆزىنىڭ قىزلىق نازاكەتلەرىنى يوشۇرۇپ، ئوغۇلننىڭ جاسارتى ۋە كۆرۈنۈشىنى ھازىرلاپ بولغان ئىدى. بىر كۈنى جەۋەھەر ئۇنىڭدىن نەسەب ئەھۋالى ۋە نەدىن كەلگەنلىكىنى سورىدى. گۈل ئۆزىنى چىن خاقانىنىڭ شاھزادىسى دەپ تونۇشتۇردى. جەۋەھەر ئۇنىڭ بىلەن چىن دوستلۇق ئورنىتىدىغانلىقىنى بىلدۈردى ۋە قول بېرىپ، ئاكا - ئىنى بولۇشتى. جەۋەھەر ھەممە ئىش قولىدىن كېلىدىغان پەملىك ۋە جاسارتلىك ئوغۇل بولۇپ، ناخشا - ئۇسسۇل ھەۋىسى كۈچلۈك ئىدى. ئۇ پات - پات بەزمە ئۇيۇشتۇرۇپ، دوستى گۈلننىڭ كېيىنى كۆتۈرۈشكە تىرىشاتتى.

گۈلمۇ پەقەت چاندۇرماي ئۇنىڭغا ماسلىشىپ بەرگەن بولسىمۇ، لېكىن كۆڭلى ھەمىشە نەۋرۇزنى ياد قىلىش بىلەن ئىدى. جەۋەھەر دەريادىكى ئىشلىرىنى پۇتتۇرۇپ ئەدەنگە قايتماقچى بولدى. گۈلمۇ ئۇنىڭ تەكلىپىگە قوشۇلدى. يولدا ناھايىتى خەتەرلىك، سەپەر مۇشەققەتلىك بولۇپ، يولدا يولۇسانىڭ، ئەجدىھالارنىڭ كىشىلەرگە ھوجۇم قىلىش خەۋىسى كۆپ ئىدى. گۈل سەپەرداشلىرى بىلەن ئەدەنگە قاراپ يولغا چىقىپ ئۆزۈن ئۆتىمەي يولۇساclar توپىغا دۈچ كەلدى. گۈل

ئۆزىنىڭ كىچىكىدىن تارتىپ ئۆگەنگەن باتۇرلۇق ۋە جەڭ
ماھارەتلرىنى ئەمەلىيەتتە كۆرسىتىدىغان ياخشى پۇرستىنىڭ
يېتىپ كەلگەنلىكىنى بىلدى - دە، سەپەرداشلىرىغا ھەريان
قاچماي، توپلىشىپ چىڭ تۇرۇشنى تاپىلدى. ئېچىرقاپ كەتكەن
 يولۇسالار تەرەپ - تەرەپتىن ئۇلارغا ئېتىلغىلى تۇردى. گۈل
ئۆزۈن تىللەق قامچا ماھارىتىنى ئىشقا سېلىپ نەچە يولۇسانىڭ
كۆزىنى قويىۋەتتى. نەچىسىنى ئوقيا بىلەن يىقىتتى. جەۋەھەر
گۈلنىڭ بۇ جەڭدىكى ماھارىتىنى كۆرۈپ ئۇنىڭ بىلەن قول
بېرىپ ئاكا - ئىنى بولۇشقانلىقىغا چىن دىلىدىن رازى بولدى.
ئەدەن دۆلەتتە بۇنداق شەر يۈرەك ئەزىمەت يوق ئىدى.
ھەممەيلەن گۈلنىڭ بۇ ھىممىتىدىن خۇش بولۇپ، ئۇنىڭغا
ئاپىرن - تەھسىنلەر ئوقۇشتى.

كۈنلەر ئۆتۈپ، سەپەرداشلار ئەدەن پايتەختىگە يېقىنلاشتى.
گۈلنىڭ باتۇرلىقىغا قايىل بولغان جەۋەھەر بۇنداق بىر شەر
سوپەت باتۇرنى ئەدەنگە باشلاپ كېلىۋاتقانلىقىدىن خۇش بولۇپ،
بۇ خەۋەرنى تېزراق شاھقا يەتكۈزۈشكە ئالدىرىدى ۋە
سەپەرداشلىرىدىن ئايىلىپ ئۆزى يالغۇز خان ھۇزۇرغا كىرىپ
مۇنداق دېدى:

— مەرھەمەتلەك شاھىم، بۇ شەر يۈرەك ئەزىمەتىنىڭ
فەغۇر نەسلىدىن ئىكەنلىكى مانا مەن دەپ بىلىنىپ تۇرىدۇ. ئۇ
قۇدرەتتە كامالىغا يەتكەن بىر كىشى ئىكەن.

شاھ جەۋەھەرنىڭ گۈل توغرىسىدىكى سۈپەتلەرىدىن ھەيران قېلىپ، ئۇنىڭ ئالدىغا مەخسۇس كىشىلەرنى چىقاردى. كۆتۈۋېلىشقا چىققانلار گۈلنى كۆپ ئىززەت - ئىكراملار بىلەن شاھ ئالدىغا باشلاپ كىردى. شاھ قېرىپ قالغان بولسىمۇ، لېكىن بىرەر پەرزەنتى يوق بولۇپ، پەرزەنتىسىزلىكتە باغرى كاۋاپ ئىدى. ئۇنى ئۆزىنىڭ ۋارىسى قېلىپ تەينىلەپ ئۆز يېنىدا تۇتۇپ قالدى.

ئەمدى گەپنى نەۋرۇزدىن ئاڭلايلى:

دەريادا شاۋقۇن كۆتۈرۈلۈپ، ھەر كىشى ئۆز ھەلەكچىلىكىدە بولۇۋاتقان شۇ مىنۇتلاردا نەۋرۇز جاسارتىگە تايىنىپ گۈلنى نەچچە قېتىم ئىزدىگەن بولسىمۇ، تاپالمىدى. شىددەت بىلەن گاھ ئاسماڭغا كۆتۈرۈلسە، گاھ قىنىغا ئۇرۇلۇۋاتقان دەريا سۆيى گويا ئۇنى ھازىرلا دەم تارتىدىغاندەك ئىدى. ئۇ ئىلاجىسىز ئۆزى ئېسىلىۋالغان تاختاي پارچىسىنى مەھكەم تۇتتى - دە، ئاخىر دەريا قىنىغا چىقىپ قالغانلىقىنى ئۆزىمۇ بىلمەي قالدى. كۈچلۈك دولقۇن ئۇنى گويا قوياش يېنىدىن ئايىنى ئېلىپ كەتكەندەك، دەريانىڭ بۇ قىنىغا ئاپىرىپ تاشلىغان ئىدى.

ئۇ سۇدا ئۆزۈن تۇرۇپ كەتكەنلىكتىنىمۇ ياكى گۈلنىڭ ئىشقىدا ئاجىزلىغان تېنى زەئىپلەشكەنمۇ، دەريا قىنىدا ماغدورسىز ھالەتتە ئۆزۈن يېتىپ قالغان بولسىمۇ، ئاخىر

ماغدۇرىنى يىغىپ، قىرغاق بويلاپ مېڭىشقا باشلىدى.
 ئۇ بىر تال ھاسىغا تايىنىپ دەرمانسىز قەدەملىرىنى تەستە
 يۆتكەپ كېتىۋاتقاندا، كۆز ئالدىكى بىر كەپىنى كۆرۈپ قالدى.
 ئۇ دەرياغا تايىنىپ جېنىنى باقىدىغان، پۇت - قوللىرىدىن
 ماغدۇرى قېچىپ كەتكەن بىر بۇۋايىنىڭ كەپىسى ئىدى. ئۇ بېلىق
 تۇتۇپ تۇرمۇشنى قامداشتىن باشقا ھېچقانداق ئىشنى
 بىلمەيتتى. بۇۋاي يېڭى كەلگەن بۇ كىشىنىڭ ئەھۋالىنى كۆرۈپ
 ئۇنىڭغا ئىچ ئاغرىتتى ۋە ئۇنىڭغا بەرگىدەك، قۇۋۇھت بولغۇدەك
 بىرنەرسىسى بولمىغانلىقى ئۈچۈن دەرھال بېلىقنى قارندىن
 بېرىپلا ئوتقا قاقلىدى. بېلىق ھايال ئۆتمەي پىشتى. نەچچە
 كۈندىن بېرى ئاچلىقتا ماغدۇرغا كەلگەندەك بولدى - دە، گويا نوه
 پىيغەمبەر ساھابىلىرىنى توپان بالاسىدىن قۇتقازغاندەك، ئۆزىگە
 نىجادلىق ئاتا قىلغان بۇ بۇۋايغا تەزىم بەجا كەلتۈرۈپ، ئۆزىنىڭ
 كۆڭۈل خۇشلىقىنى بىلدۈردى. ئۆزىنى «ئوغلۇم» ھېسابىدا
 تونۇشنى ئۆتونۇپ، ئۇنىڭ ھال - ئەھۋالىنى سورىغاچ ئۆي
 ئېچىگە بىر قۇر كۆز يۈگۈر تۇپ چىقىتى. بۇۋاي ئۆي دەپ تۇنغان
 بۇ ئاددىي كەپىدە نە بىرەر كاربؤات، نە بىرەر راسلاغلىق ئورۇن -
 كۆرپىمۇ يوق بولۇپ، ياتار بېرى داق يەر ئىدى. ئۇ كۈنده تۇتقان
 بېلىقنى ئوزۇق قىلىپ جېنىنى جان ئېتىتتى.
 كۈنلىرىنى ئاچلىق - موھتاجلىقتا ئۆتكۈزگەنلىكى ئۈچۈن

بىدىنىدە شىلىۋالغىدەك گۆشىمۇ يوق، ئۇستىدە كونىراپ نەچچە ياماق چۈشكەنلىكىدىن ئەسلى رەختىنىڭ قايىسى ئىكەنلىكىنى بىلگىلى بولمايدىغان ئىسکى بىر چاپان، ۋۇجۇدىدا گويا قىلغا ئېسىلىپ قالغان بىرلا جېنى باردەك ئىدى.

نەۋرۇز بۇۋايىنىڭ ھالىنى كۆرۈپ، ئۆزىنىڭ دەرد - پىخانلىرىنى ۋاقتىنچە ئېسىدىن كۆتۈردى ۋە بۇۋايغا مۇنداق دېدى.

— ئەي بۇۋا، مېنىڭ سىلىگە بەرگىدەك نەرسە - كېرەكلىرىم يوق، مەن سىلىگە پۇل تېپىشنىڭ بىر ئامالىنى ئۆگىتىدە، سلى شۇ بويىچە قىلسىلا پۇلغۇ - ئېرىشكىلى بولىدۇ. سلى ئاۋۇال ئاھالىگە بېرىپ بىرەر ئادەمنى تېپىپ، مېنىڭ تەندۇرۇس ھالىتىمنى، ھەرقانداق ئىشنى قىلايدىغان، تەدبىرىلىك كىشى ئىكەنلىكىمىنى ئۇنىڭغا ئېيتىسىلا ۋە مېنى قانداق ياخشى سۈپەت بىلەن سۈپەتلەيەلىسىلىرى شۇنداق سۈپەتلەسىلە،

— دېدى. بۇۋاي بۇ ئىشتىن ئۆزىگە بىر نەرسىنىڭ يۇقىدىغانلىقىنى دەرھال پەملىدى - دە، يەممەن سۇلتاننىڭ ۋەزىرى قېشىغا بېرىپ، نەۋرۇزنىڭ ئۆگەتكەنلىرى بويىچە ئۇنى تازا كۆكە كۆتۈرۈپ ماختىدى ۋە ئۇنى ساتىدىغانلىقىنى ئېيتتى. ۋەزىر دەرھال ئورنىدىن تۈرۈپ كەتتى. قولىدىن ھەممە ئىش كېلىدىغان بۇنداق ئادەمگە ئىنتىزار ئىكەنلىكىنى بىلدۈرۈپ، ئۇنى دەرھال ئېلىپ كېلىشنى بۇيرىدى. بۇۋاي

كېچىكتۇرمەيلا نەۋرۇزنى ۋەزىرنىڭ ئالدىغا ئېلىپ كەلدى.
يۈزىدىن فەرىدۇندەك ئۇلغۇزارلىق ۋە جەسۇرلۇقنى كۆرگەن
ۋەزىر ئۇنى ياقتۇرۇپ قالدى.

نەۋرۇزمۇ ۋەزىرگە ئىگىلىپ تەزىم بەجا كەلتۈرۈپ قۇللىۇقىنى
ئىپادىلىدى. ۋەزىر نەۋرۇزنىڭ ھالەتلەرنى كۆزدىن
كۆچۈرگەندىن كېيىن ئۇنىڭغا ئېسىل لىباس كەيدۈرۈپ، زېبۇ -
زىننەتلىر بىلەن بېزىدى. نەۋرۇز شاھانە يېڭى كىيىملەر بىلەن
شاھ سوپەت بولۇپ كۆرۈندى. ۋەزىر جانغا جان قوشقۇچى بۇ
كىشىنى تېپىۋالغانلىقىدىن ئۆزىچە مەمنۇن بولدى ۋە بۇ خەۋەرنى
دەرھال شاھقا يەتكۆزدى. شاھ ئېلىپ كىرىشكە پەرمان قىلدى.
شاھ ئۇنىڭ ھەرىكەتلەرىدىن ھايا ۋە ئەدەپ نۇرنى كۆرگەندەك
بولدى ۋە ئەدەپ بىلەن ئۇنىڭ بۇرۇنقى ھالىتىنى سورىدى.
شاھزادە ئىچكى سىرنىڭ پەردىسىنى ئاچتى. ئۆزى دۇچ كەلگەن
بارلىق قىسمەتلەرنى شاھقا ھېچ ئایانماي سۆزلىپ بەردى.
نەۋرۇزنىڭ كەچمىشلىرىنى ئاڭلىغان ئوردا ئەھلى يۈرەكلىرى
پارە - پارە بولغان ھالدا نالە - زار قىلىشتى. يەمەن سۈلتانى
ئۇنىڭ ھېكايدەتلەرىدىن گاھ بىھوش بولۇپ قالسا، گاھ گويَا
قايىنغان قازاندەك بولۇپ، ۋۆجۇدى ئۆرتىنەتتى.

شاھ نەۋرۇزنىڭ ۋۆجۇدىدىن باتۇرلارغا خاس بىر جاسارەتنى
كۆرۈپ يەتتى، يەمەننە ئۇنىڭغا چوڭ بىر مەنسەپ
بېرىدىغانلىقىنى ۋەده قىلىپ، ئۇنى يەمەننە قېلىشقا كۆندۈردى.

بەگلەرنىڭ ھەممىسىنى يىغىپ ئۇنى تونۇشتۇردى. ھەمەدە كېيىن بارلىق ئىشقا ئۇنىڭ مەسلىھەتنى ئېلىشنىڭ لازىمىلىقىنى ئېيتتى. نەۋەزۈزمۇ نۇرغۇن تازىم - تەۋەزۇلار بىلەن شاھنىڭ بۇ ئىلتىپاتىنى قوبۇل قىلدى ۋە يەمەندە يايراپ بۇ ئەلگە مېھرى چوشۇپ قالدى. ئۇ پات - پات مەھرەملىرى بىلەن ئۇۋا - ئۇۋلاپ بەزمە مەشرەپلەرنى ئويۇشتۇرۇپ، ئىشىت بىلەن ھاياتنى ئۆتكۈزۈشكە باشلىدى.

مۇشۇ ئاي مۇشۇ يىللاردا ئەدەن خانى يەمەن خانى بىلەن زىددىيەتلىشىپ بىر - بىرىگە ئەجەمل ياسىنى توغرىلاشقان ئىدى. مەلىكە گۈلنىڭ ئۆزىنىڭ قىزلىق سۈپەتلەرى ئورنىغا يىگىتلىك ھىممىتىنى كۆرسىتىپ باتۇرلۇقتا، ھەربىي ماھارەتتە جانبازلىق ۋە ھەربىي مەشقاؤللۇقتا، ئۆز ماھارىتتىنى كۆرسىتىپ، جاسارتىنى ئىپادىلىگەنلىكىدىن قەۋەتلا سوپۇنۇپ، گويا كۈچكە كۈچ قوشۇۋالغاندەك بولۇپ قالغان ئەدەن خانى يەمەن دۆلىتىگە بولغان يامان غەربىزنى ئاشكارىلاپ، يەمەن چېڭىراسىغا قاراپ لەشكەر تارتتى. قوشۇن تېز سۈرئەتتە يەمەن چېڭىراسىغا يېقىنلاشتى. ئۆزى تەرەپكە كېلىۋاتقان بەھەيۋەت قوشۇنى كۆرگەن يەمەن سۇلتانى ھەيران قالدى ۋە تېنىنى قورقۇنج باستى. ئۇ دەرھال نەۋەرۇزنى چاقىرىپ، بۇ ياخنىڭ قىرغىنلىقىدىن قانداق قۇتۇلۇشنىڭ تەدبىرى ئۆستىدە ئەستايىدىل كېڭەشتى. نەۋەرۇز ھېچىرى ئىككىلەنمەيلا ئۇرۇشقا ئۇرۇش بىلەن تاقابىل

تۇرۇش تەكلىپىنى بەردى ۋە ئۇرۇشقا تەيارلىق قىلىدىغان، شاھ ئەلگە يارلىق چىقىرىپ چىرىك توپلايدىغان بولۇشتى. نەۋرۇز ئۆزىنى بارلىق ئىلغار قۇرالالار بىلەن قۇرالاندۇرۇپ، ساۋۇت دۇبۇلغىلارنى كېيىپ ئەلگە باستۇرۇپ كەلگەن بەھەيۋەت قوشۇنىڭ ھېۋىسىنى سۇندۇرۇپ، كەلگىنىڭ ھېۋىسىمان قىلدۇرۇپ يەر بىلەن يەكسان قىلماقچى بولۇپ، تەرەپ - تەرەپكە پىستىرما قۇردى. ھەممە ئىسکەرلىرىنى تولۇق قورالاندۇرۇپ روھى جەھەتتىن ئىلها مالاندۇرۇپ، بۇ ئۇرۇشتا چوقۇم غەلبە قىلا لايدىغانلىقىغا ئىشەنج تۇرغۇزدى. يەممەندە بەھرام ئىسمىلىك تونۇلغان، مەشھۇر بىر لەشكەر بېشى بار ئىدى. ئۇ نەۋرۇزنىڭ پات پۇرسەتتە يياۋغا قارشى قوشۇن تەشكىللەپ، باتۇرلۇقىنى نامايان قىلىۋاتقانلىقىغا ھەسەت قىلىشقا باشلىدى. نەۋرۇز ئەلگە يياۋ باستۇرۇپ كەلگەن، خەلقنىڭ تەقدىرى قاش بىلەن كىرىپىك ئوتتۇرسىدا تۇرۇۋاتقان بۇنداق ھالقىلىق پەيتتە ئۇنىڭ بىلەن مەنمەنلىك تالىشىنى ئۆزى ئۈچۈن نومۇس دەپ بىلدى ۋە قوشۇن باشچىلىقىنى ئۇنىڭغا ئۆتكۈزۈپ بەردى.

بەھرام قوشۇنغا باشچىلىق قىلىپ ھېۋەت بىلەن ئات ئويىنتىپ جەڭ مەيدانىغا باردى. ئۇ جەڭ مەيدانىدا قارشى تەرەپتە سەپراس بولۇپ تىزىلغان بەھەيۋەت قوشۇنى كۆرۈپ تېنى سەل تىرىگەندەك بولدى. قارشى تەرەپتىن كۆتۈرۈلگەن داقا - دۇمباق ۋە ناغرا - سۇناينىڭ ئاۋازى مەيدانىنى بىر ئالغاننىڭ سىرتىدا

داغدۇغا - ھېيۋەت كۆرسىتىپ تۈراتتى. بۇ ھال قوشۇن باشچىسى بەھرامنى تېخىمۇ ھودۇقتۇردى. نەۋرۇز ئۇنىڭ قوشۇنى ئالدىدا ھۇدۇقۇپ، تىترەپ تۈرغانلىقىنى كۆرۈپ، بۇ ئورۇشنىڭ نەتىجىسىز بولىدىغانلىقىنى مۆلچەرلەپ بولدى - دە، ھېچىرى تارتىنمايلا قوشۇنىڭ قوماندانلىقىنى يەنە ئۆتكۈزۈۋالدى ۋە زەنجىر كىيمىم، دۇبۇلغا - ساۋۇتتارنى كىيىپ، دەرھال قوشۇنىڭ ئالدىغا ئۆتتى ۋە نەرە تارتىپ قوشۇنى يۈرۈشتىن توختاتتى. ئورۇشتا ھېچنېمىدىن قورقمايدىغان پالۋان سۈپەت باھادر لارنى سەپ يارغۇچى سۈپىتىدە ئالدىنلىقى قاتارغا تىزىپ قوشۇنىڭ ئالدىدا زور قامەتلەك تاغنى ھاسىل قىلغاندەك سەپ تۈزۈپ، قوشۇنى قايىتىدىن تەرتىپلەپ سەپنى رۈسلىدى.

بەھرام نەۋرۇزنىڭ بۇ قىلغان قىلىقىرىدىن سەل نومۇس قىلغاندى. ئۇ مەيدانغا ئات ئويىنتىپ كىرىپ ئەدەنلىكلەرنىڭ باتۇرنى يەككە جەڭگە چۈشۈشكە چاقىرىدى.

بۇ زامانلاردا ئىككى تەرەپ قوشۇنى كەڭ بىر ئورۇش مەيدانىدا بىر - بىرىگە قارىمۇقارشى سەپ تۈزۈپ، ئوتتۇرسىدىكى مەلۇم ئارىلىقتا ئاۋۇال ئىككى تەرەپنىڭ پالۋانلىرى كۈچ سىنىشىپ، ماھارىتىگە تايىنىپ قارشى تەرەپنىڭ پالۋىنىنى ئەسىر ئېلىپ قايىتىدىغان ئەھۇال بار ئىدى. بەھرام زور ھېيۋەت بىلەن قارشى تەرەپنىڭ پالۋىنىنى يەككە جەڭگە چاقىرغان بولسىمۇ، لېكىن قارشى تەرەپتىن ھېچكىم مەيدانغا چۈشۈپ ئۇنىڭ بىلەن

ئېلىشىشا جۈرئەت قىلالىمىدى.

مەلىكە گۈل نەزەرنى ئەترابىدىكى قوشۇن باشچىلىرى ۋە سەپ يارغۇچى ئەزىمەتلەرگە ئاغدۇرۇپ، بىردهم سۆكۈتتە تۇردى. ئۇنىڭ مەقسىتى، ئۇزاق يىلدىن بېرى مۇشۇ دۆلەتنىڭ رەھمەت ئىنايىتىگە ئېرىشىپ، ئۇنىڭدىن بەھرىلىنگەن، ئۆزىنى ھېچكىمگە تەڭ قىلماي باھادر لارچە گىدىيىپ يۈرگەنلەر چوقۇم ئۆزىنىڭ قابىلىيەتنى نامابان قىلىدىغان بۇنداق پۇرسەتنى قولدىن بەرمەيدۇ، دەپ ئوپلىغان ئىدى. ئۇ ئەترابقا قارىسا ھېچكىم مەيدانغا چۈشۈشكە جۈرئەت قىلالمايۋاتاتى. گۈل دەرغەزەپ بىلەن:

— سىلەرنىڭ قىلىچىڭلار گاللىشىپ قالغانمۇ؟ نېمە ئۈچۈن ھىممەت كەمەرنى بېلىڭلارغا مەھكەم باغلاب ئەرلىك جاسارستىڭلارنى كۆرسىتىشكە جۈرئەت قىلمايسىلەر؟ — دېدى. ئۇلار گۈلننىڭ ئالدىدا ئۇياتنى ئۇنتۇپ:

— راستىنى ئېيتىساق، بەھرام دۇنيادا تەڭىدىشى يوق باھادر، بۇ ۋاقىچە ھېچكىم ئۇنىڭغا روپىرو تۇرالىغان ئەمەس. بۇنداق قانخور جەڭگە كىرگەنде مىڭ ئاتلىق بولسىمۇ، ئۇنىڭغا تەڭلىشەلمەيدۇ. بىز ئۇنىڭ بىلەن قانداقمۇ تەڭلىشەلەيمىز، — دېبىشتى. بەھرام:

— ئەلىنىڭ بېشىغا كۈن چۈشۈۋاتقان مۇشۇنداق پەيتتىمۇ بىمەنە گەپلەرنى قىلغان بارمۇ، دۇشمن ئالدىدىمۇ ئۆزىنى ئاجىز

چاغلایدیغان ئىت بارمۇ؟ قانداق دېگەن غېيرەتسىز، بوشاشلىق بۇ، ئەل ئوغلىغا غېيرەت كېرەك، — دېدى — دە، ئېتىنى دۇشتىپ ئالدىغا ساداقتنىن چىققان ئوقتەك ئېتىلىدى. ئۇ شۇ تاپتا گۈركىرىگەن بۈلۈت، گويا بۈلۈت ئارسىدا چېچىلغان چاقماق ئىدى. گۈلنىڭ ئات ئويتىپ، ھەمىلە قىلىپ كەلگەنلىكىنى كۆرگەن بەهرام تېزلىكتە ئۆزىنى قاچۇردى. ئۇ گۈلنىڭ ھەرىكەتلەرنى ئىنچىكىلىك بىلەن كۆزتىپ ئۇنىڭغا دېدى:

— ئەي سەردار، سېنىڭ يۈرۈش - تۇرۇشۇڭ ۋە ماھارىتىڭ ئەدەنلىقلارغا پەقتىلا ئوخشىما ياتىدۇ. سېنىڭ ئاتقا ئولتۇرۇشۇڭ تۈركىلەرنىڭ ئات مېنىشىگە ئوخشايىدىكەن، سەن ئۆزۈڭگە رەھىم قىل. ئىسىق قېنىڭنى بىھۇدە تۆكمە، كۈچ بىلەن ئۆزۈڭگە زورۇقۇپ تېنىڭدىن جېنىڭنى ئايىۋەتمە! ئېتىڭدىن دەرھال چۈش. مېنىڭ ئېتىمىنىڭ ئايىقىغا يېقىلىپ توپىقىنى سۆي! سەن تولا ھەدىڭدىن ئاشما. كىم بىلەن تۇتۇشۇۋاتقانلىقىڭنى بىلىپ، ئۆزۈڭنى تونىۋال!

گۈلنىڭ دەرغەزەپ ئاچچىقى كەلگەن ئىدى. ئۇ بۇنداق ھىممەتسىز، جەڭلەردە گەپانلىقتىن باشقۇ قولىدىن ھېچ ئىش كەلمەيدىغان بىمەززە ئادەملەرنىڭ جەڭدىكى بوشاشلىقىنى، ھېۋىسى سورلۇك بولغان بىلەن بىر پەشۋاغا ياكى بىر قىلىچقا يارىمايدىغانلىقىنى بىلدەتتى. شۇڭا، ئۇنىڭ ھېۋىسىگە قارشى:

— ئەي جاھىل، ئاتتا تىك ئولتۇر! ۋۇجۇدۇڭدا ئەرلىك

ھىمەتىڭ بولسا كۆرسەت! يەنە بىمۇزەلىك قىلىپ، چوڭ
سۆزلەيدىغان بولساڭ كۆرگۈلۈكۈڭنى كۆرسىتمەن، — دېدى.

نەزم:

ئاچىقىدىن ئۇردى گۈل قامچى ئاتىنە،
تەۋەككۈل قىلدى تەڭرى ھەزرەتنە.
تەرىئەتكۈچ قويۇنداك ھەملە قىلدى
بۈلۈتتەك كۆكىرىدە، ئوتتەك چاقىلادى.
ئىزەنگۇ قامچىلاب دەفە قىلدى. بەھرام ئېيتتىكىم:
سەن ئېيۇ سەردارى ئېتىم.
ئەدەنلىقلەرغە ئوخشىماس يۈرۈشۈڭ،
ئېرۇر تۇركانە ئاتىنە ئولتۇرۇشۇڭ.
ئۇزۇڭگە رەھىم قىل، قانىڭنى تۆكمە،
تېنىڭدىن كۈچ بىلەن جانىڭنى سۆكمە.
ئاتىڭدىن بوش، ئاتىم تويناغنى ئوي،
ئۇزۇڭنى بىل فۇزۇللىق قىلغان كۆپ.
ئېيتتى گۈلکىم: ئەي جاھىل تىك ئولتۇر،
ئىلکىدە ئەردەمنىڭ يار ئەرسە كەلتۈر.
بۇ مەيداندا ھۇنر كۆرۈز ئەر ئەرسەن،
ئۇزەلۇر سۆز ئەگەر مۇھەممەل دەر ئەرسەڭ.

بۇ گەپلەر، بەھرامغا خېلىلا ھار كەلگەن ئىدى. ئۇ
ئاچقىقىدىن ئۆزىنى تۇتالماي كۈچ بىلەن قىلىچ ئۇردى. گۈل
چاققانلىق بىلەن ئاي بولۇت ئىچىگە كىرگەندەك ئۆزىگە قالقان
تۇتتى. قالقان بېغىدىن ئاجراپ ئىككى پاره بولۇپ كەتتى. گۈل
چاققانلىق بىلەن ئاتنىڭ ئارقىسى تەرىپىكە يېتىۋالدى ۋە
پۇرسەتنى غەنئىمەت بىلىپ، ناھايىتى تېزلىك بىلەن قان
ئۆتكۈچى تىغىنى چىقىرىپ، كۈچ بىلەن بەھرامغا ئۇردى. قالقان
تۇتۇشقا ئۈلگۈرەلمىگەن بەھرام قاپ ئوتتۇرسىدىن ئىككى نىمتا
بولدى ۋە ئاتنىڭ ساغرىسى تەرىپىن موللاق ئېتىپ يەرگە
چۈشتى. شۇ ھامان قوشۇن ئىچىدە قىقاس چۈقان كۆتۈرۈلدى.
دost - بۇراھەرلىرى گۈلنى تەرىكىلەپ ھىممىتىگە ئاپرىن
ئوقۇشتى.

بەھرامدەك بەھىيەت پالۋاندىن ئاييرلىپ قالغان يەمەنلىكلىمر
غەمگە چۆكۈشتى. بۇ ھال نەۋرۇزغا بەكمۇ ھار كەلدى - ۵۵،
ئېتىنى قامچىلاپ ھۆركىرەپ تۇرغان شرغا ئوخشاش ناھايىتى
زور ھىيەت بىلەن مەيدانغا ئېتىلىپ كىردى.

مەيداندا ئۆز غەلبىسى بىلەن مەغرۇر تۇرغان گۈل ئۆزىگە
قاراپ ھىيە بىلەن ۋارقىراپ كېلىۋاتقان شىر يۈرەك نەۋرۇزنىڭ
ئاۋازىنى دەرھال تونۇۋالدى. شۇ تاپتا ئۇنىڭ غەيرەتكە تولغان
ۋۇجۇدى لەسىدە بوشىغاندەك گويا بىر سېغىنىش ئۇنى ئاتتىن
چۈشۈپ ئۇنىڭ ئالدىغا يۈگۈرەپ بېرىشقا ئوندەۋاتقاندەك ئىدى.

قايسى كۈچ سەۋەبىدىنكىن - تالىق ئۇ ئاتىن چۈشتى. بۇ ھالنى
 كۆرگەن نەۋرۇزمۇ دەرھال ئاتىن چۈشتى. پۇتۇن دىققىتىنى بۇ
 ئىككىلەنتىڭ ھەرىكتىگە مەركەزلىشتۇرگەن ئىككى تەرەپ
 قوشۇنى ئىككى ئەزىمەنتىڭ كېيىنكى تەقدىرلىرىنىڭ قانداق
 بولىدىغانلىقى ھەققىدە ۋەھىم يېيىشەتتى. نەۋرۇز گۈلنىڭ ئۆزى
 تەرەپكە ھېچىر دەخلىسىز يۈگۈرۈپ كېلىۋاتقانلىقىدىن ھېچىر
 گۈمان قىلمىدى. ئۇنىڭ كۆز ئالدىدا دوبۇلغۇ - ساۋۇتلرىنى
 سېلىۋەتكەندىن كېيىنكى گۈزەل بىر مەلىكە - گۈل زاهىر
 ئىدى. ئۇ گۈلنىڭ ئۆزى تەرەپكە قاراپ ئېتىلىپ كېلىۋاتقان
 لەرزان ھەرىكتىلىرىدىن ئۇنىڭ گۈزەل رۇخسارىنى ئاللىبۇرۇن
 بىلىپ بولغانىدى. ئۇلار بىر - بىرىگە يېقىنىلىشىپ، دىدارلىرىغا
 تويمىي قاراشتى. ئۇلار ھېچىر توسالغۇسىز مەھكەم
 گىرەلەشتى. شۇ تاپتا يەر شارى ئۇلارنىڭ جەڭ مەيدانىدا
 ئۇچرىشىپ ئاداۋەت تىغلىرىنى سۇندۇرۇپ مېھىر - مۇھەببەت
 گۈللرىنى ئېچىلدۈرۈۋاتقانلىقىغا تەنتەنە قىلىپ ئاستا
 چۆرگىلەۋاتقاندەك، زەڭگەر ئاسمان قۇياشنىڭ ئىللەق مېھرىنى
 سېخىلىق بىلەن سېپىپ ئۇلارنىڭ قەلب بېغىدىكى مېھىر
 گۈللرىنى پورەكلەپ ئېچىلدۈرۈۋاتقاندەك ئىدى. ئۇلار شۇ
 ھالىتتە خىلى ئۆزۈنگىچە تۈردى. ئۇلارنىڭ ئوتلىق كۆزلىرى
 ئۆزلىرى دۈچ كەلگەن قىسمەتلرىنى ھېكايدە قىلىپ سۆزلىيەتتى.
 جۈپەشكەن لەۋلىرى قىسمەت دۈچ كەلتۈرگەن ھايات

ئۇرۇش ئوتى لاۋۇلداۋاتقان، قان - ئىچكۈچى قانخورلار قىلىچلىرىنى يالىخاچلاپ بىر - بىرىگە ھەمەلە قىلىۋاتقان مۇشۇنداق مىنۇتلارادا غەلبىنىڭ قايىسى تەرەپكە تالىق بولۇشىنى ئىنتىزازلىق بىلەن كۆتۈپ تۈرغان ئىككى تەرەپ قوشۇنى سۆكۈتكە چۆمۈلگەن ئىدى. ئۇلار گويا ئۆز ئوقىنى دەۋر قىلغان پەلەك چاقىدەك ئايلىنىپ تۈرغان بۇ زېمىندا بىر تەن، بىر گەۋدىگە ئايلىنىپ كەتكەن ئىدى. ئىككى تەرەپ قوشۇنى بۇ باھادر لارنىڭ قايىسىنىڭ يېقىلىدىغانلىقىغا ھۆكۈم قىلىشالمايتتى. كۆڭلىدە زەپەرنىڭ ئۆزى تەرەپكە تالىق بولۇشىنى تىلىسىمۇ، لېكىن بىر - بىرىگە جاسارەت بىلەن ھەمەلە قىلىپ، ئېتلىپ كېلىشكەن بۇ ئىككى ئەزىمەتنىڭ تەقدىرلىرىگە ھېچكىم چىش يېرىپ بىر نېمە دېيىلمەيتتى.

ئۇلار مۇشۇ ھالەتتە خېلى ئۆزۈنغاچە تۇرۇشقاندىن كېيىن ئىككى تەرەپ بىردىن ۋەكىل ئەۋەتىشتى. ئۇلار قارىسا، ئىككى باھادر بىر تەن، بىر گەۋدىگە ئايلىنىپ كەتكەن ئىدى. بۇ ئىشىن خەۋەر تاپقان ئىككى تەرەپ قوشۇنلىرى دەرھال قوراللىرىنى يېغىشتۇردى - دە، قىقاس - چۈقان سېلىپ ئۇلارنى مۇبارەكلىدى. ئەدەن شاهى بىلەن يەمەن شاهى ئۇلۇغ تەبىئەت ئاتا قىلغان بۇ خاتىرجەملەك ۋە تىنچلىقنى قەئىي بۇزۇشقا بولمايدىغانلىقى ھەققىدە ئەھدە تۈزۈشتى. ئىككى شاھنىڭ بۇ

ۋە دىلىرىنى ئاڭلىغان ئىككى ئەل خەلقلىرى شادىمان بولدى. ئۇلار مەڭگۈ ساداقەتمەن بولۇپ ئۆتىدىغانلىقى ھەققىدە ۋە دىلىمۇر قىلىشتى. ئىككى شاھ گۈل بىلەن نەۋرۇزنى چىن دىلىدىن مېھر بىلەن ئىخلاص قىلىشتى. شۇ مەزگىللەر دە ھەج مەزگىلى يىتتىپ كەلگەن ئىدى. ھەممە يىلەن ھەج سەپىرىگە ئاتلاندى.

ئەمدى گەپنى نەۋەرۇز بىلەن گۈلنباڭ ئاتىلىرىدىن ئائىلايمىز:
كەمنە ئەھمىت مەۋلانە ئەبەيدۇللا ھەزىرەتلرىنىڭ بۇ ھەقتىكى
قىسقا بايانلىرىنى مۇنداق ھىكاىيە قىلىدۇ:

فەرخار ئېلىنىڭ خاقانى مۇشكىن يوللارغا قويغان قاراۋۇل ۋە ئايغاقچىلاردىن پەرزەنتىنىڭ نەۋشاب ئېلىدە ئىكەنلىكىنى بىلگەندىن كېيىن، دەرھال ئۇ ئەلگە ئەلچىلەر ئۆمىكى ئەۋەتتى. بۇ خەۋەرنى ئاڭلىغان فەرۋەھمۇ تەرەپ - تەرەپتىن پەرزەنتى توغرىسىدا خەۋەر ئىزدەشكە تۇتۇش قىلدى. ئۇلار ھەر ئىككىسى پەرزەنتلىرىنىڭ ھەج سەپىرىگە كەتكەنلىكىدىن خەۋەر تېپىپ دەرھال ھەج سەپەرلىرىگە ئاتلاندى. نەۋرۇزنىڭ نەۋەرلىرىمۇ نەۋرۇزنىڭ ھالىدىن بىخەۋەر قېلىپ، ئۇنى تەرەپ - تەرەپتىن ئىزدەشكەن ئىدى. لېكىن، ھېچ يەردىن خەۋىرىنى ئالالماي كېيىن ھەج يولىنى ساقلاپ تۇرۇشتى. ئەمما گۈل بىلەن نەۋرۇز ئاللىبۇرۇن بۇ ئۆتەڭدىن ئۆتۈپ بولغانىدى. تاۋاپ قىلىش جەريانىدا ئىككى شاھ خۇداغا تەكبير ئېيتىپ، نالە قىلاتتى. بىرى: «ئەي پەرۋەردىگار، سەن مېنىڭ بارچە ھالىدىن خەۋەردار،

ئول گۈلۈمىنى خازاندىن ئاسىرغىن. كەرەمماڭ بىلەن ماڭا
مەرھەمەت قىلىپ ئۇنىڭ بىلەن مېنى ئۇچراشتۇرغىن» دېسە،
يەنە بىرسى: «ئەي پەرۋەردىگارىم، سەن مېنى نەۋرۇزۇمدىن
ئايىرىدىڭ، سەن ئايىرىغان ئىكەنسەن، يەنە سەن ئۆزئارا
ئۇچراشتۇرالايسەن» دەپ نالە قىلاتتى. نەۋرۇز بىلەن گۈل بۇ
ئىككىيەتنىڭ دەرد بىلەن ئېيتقان پىغانلىرىنى ئاڭلاپ خۇداغا
مىڭ شۇكۇر ئېيتىشتى. ئاتلىرى بىلەن ئۇچراشقان بۇ ئىككى
غەمغار خۇشاللىقىدىن يىغلاپ تاشلىدى. ھەج مەزگىلى
ئاخىرىلىشىپ، ھەر كىشى كەلگەن يولىغا راۋان بولغان پەيتتە تۆت
ئەلنىڭ پادشاھلىرىمۇ يوللىرىغا راۋان بولدى. ئۇلار يولدا جۇپ
بولۇشۇپ مېڭىشتى. دەسللىپىدە بىرسى: «گۈلى رەنا
مېنىڭكىدۇر، ئەدەنلا ئەممەس، ھەتتا مېنىڭ جېنىمە ئۇنىڭغا
تەئەللۇقتۇر،» دېسە يەنە بىرسى: «مەن نەۋرۇزنىڭدۇرمەن، مېھرى
قوياش نۇر توڭوشكە تەئەللۇق، ماڭا ئۇنىڭسىز جان كېرەك
ئەممەس، بۇ تاج - تەخت ۋە شاھانە ئايۋان - سارايىلار كېرەك
ئەممەس» دېدى.

پادشاھ فەرۇخ ئەتراپىدىكى شاھلارغا مۇنداق دېدى:
ئەي شاھلار، ئۇلۇغ پەرۋەردىگارىم قۇتلۇق سائەتتە بىزنى
ئۇچراشتۇردى. بۇ بىر ياخشىلىقنىڭ ئالامتىدۇر. مېنىڭ
سلىھرگە ئېيتىدىغان بىر مەسىلىھەتىم بار. بىز ئەپسۇسلۇق
تونلىرىمىزنى سېلىۋېتىپ، سەلتەندەت تۈپەيلى يۈقتۈرۈۋالغان

كىبىر، دۇنياپەرسلىك، قانخورلۇق، نەپسانىيەتچىلىك،
شەخسىيەتچىلىك ۋە ھارامغا ئادەتلەنىشلىرىمىزنى تاشلىۋېتىپ،
پۇتون ئىدىنى ئىتتىپاقلاشتۇرۇپ، خاتىرجەملىككە ئىگە قىلايلى،
تۆت ئەلنىڭ ئوتتۇرسىدا مۇقىم بىر سەلتەنەت تىكىلەپ،
ھەممىمىز ئۇنىڭ ئەمرىگە بويىسۇنايلى، ھەرقايىسىمىز ئۆزئارا
بېرىش - كېلىش قىلىپ خاتىرجەم تۈرمۇش كەچۈرەيلى. نەۋشاد
ئېلىنىڭ ياز پەسلىمۇ گۈزەل ۋە مەمۇرچىلىققا تولغان بولۇپ،
جەننەت ئەنداز ماكانلارنىڭ بىرسى. يەمەن ئېلى كۈز پەسلىدە
ئاجايىپ مولچىلىق ۋە باياشاتچىلىققا ئايلىنىدۇ. گويا جەننەت
مىسالى ماكانلارنىڭ بىرى بولۇپ، نېمەتلەرى مول، مەئىشەتلەرى
لەززەتلەك ماكانلارنىڭ بىرى. ئەدەن ئېلى قىش پەسلىدە
كۆڭۈلنى يايىتىدىغان، ئىشرەت قىلىپ كۆڭۈلنى ئاچىدىغان
گۈزەل ماكانلارنىڭ بىرى. قارا قىش پەسلىدە بۇ ئىقلیم گۈزەل
گۈل - چېچەكلىرىگە پۈركۈنۈپ كۆڭۈلنى كۆتۈرىدۇ. ئەدەن
ئېلىدەك كۆڭۈل يايىتىدىغان ماكان كەمدىن - كەم تېپىلىدۇ.
مانا مۇشۇ تۆت ئەل ئۆزئارا ئىتتىپاق ئۆتۈپ، ئەلگە
خاتىرجەملىك بېغىشلىساق نېمە دېگەن ياخشى. ئەگەر بۇ
ئەللەرنىڭ ئوتتۇرسىدا زىددىيەت چىقىپ، مۇخالىپلىق
كۆرۈلسە، تۈگىمەس ماجرادىن قۇتۇلغىلى بولمايدۇ. يۈرت
خاتىرجەملىكتىن، ئەل كۆڭۈل شادلىقتىن ئايىرلىپ، شاھلار
كۆڭۈل ۋە سۆھىسىدىن ئازاد بولالمايدۇ. ئويلىشىپ بېقىڭلار.

كېڭىشتىكى بارلىق شاھلار بۇ تەكلىپنى خۇشاللىق بىلەن قوبۇل قىلىشتى. تۆت ئەلنباڭ خەلقى بىمۇدە قان - تۆكۈلۈش ۋە يۇرتىباڭ زەخمىگە ئۇچرىشىدىن قۇتۇلدى. ھەممە يەننىڭ كۆڭلى خۇش، يۇرتىمۇ ئەمىنلىككە قەددەم قويۇشقا باشلىدى.

نۇرغۇن تەزىم - تەۋەززۇ، ئىكرا ملا رەدىن كېيىن ئەدەندىن كەلگەنلەر ئەدەنگە، يەمەندىن كەلگەنلەر يەمەنگە يول ئالدى. مۇشكىن مەلىكىسى گۈل بىلەن فەرۇھ شاھزادىسى نەۋرۇز مەدىنە مۇنەۋەرگە يۈز قويىدى ۋە ھەج سەپىرىنى تاماملاپ، نەۋشاد ئېلىگە قاراپ يولغا چىقتى. ئۇلار بۇ ئەلەدە ھەق - نىكاھ پەرزىنى ئادا قىلىپ، ئىككى ئاي تۇردى. بۇ جەرياندا يېزا - سەھرالارنى ئاربلاپ، كەمبەغەل، يېتىم - يېسىر لارغا خەيرى - ئېھسان قىلدى. ھايات لەزەتلەرىدىن قانغۇچە ھۆزۈرلەنغاندىن كېيىن، ياز پەسىلىدە گۈل، نەۋرۇز ۋە مۇشكىن شاھ بىرلىكتە، كۆڭۈل خاھىشى بىلەن، نەۋشاد ئېلىدىن فەرخار ئېلىگە سەپەرگە ئاتلاندى. ئۇلار يول بويى بارلىق جاپا - مۇشەققەتلەرنى ئۇنتۇپ، خۇشال يول يۇرۇشتى. ئەلەدە تىنچلىق ۋە خاتىرجەملەك ئەمەلگە ئاشقانلىقى ئۇچۇن، يوللار ئوغرى - بۇلاڭچىلاردىن خالى، ئەملى ئارسىدا ئۇرۇش - جېدەل يوق ئىدى. ئۇلار بۇ تۆت ئەلننى خاتىرجەم ئايلىنىپ چىقتى.

ئەلقيسى، رىۋايەت قىلىنىدۇرلەركىم، خۇشاللىقنى تەقدىم

قىلغان تېبىئەت ئۇنىڭغا ھجرانى ھەمىشىرىك قىلغاندەك، قاباھەتنى ئاپىرىدە قىلغان تېبىئەت ئۇنىڭغا دادلىقنى ئىنئام قىلغاندەك، ھاياتنى بەخش ئەتكەن تېبىئەت ئۇنىڭغا ئۆلۈمنى بەرقارار قىلغاندەك ئۆزلۈكىسىز ئايلىنىپ، دەۋر قىلىپ تۈرىدىغان بۇ ئالىمدا، تۆت پادشاھ ئۆلۈم شەربىتىنى سۈمۈرۈشتىن خالىي بولالىمىدى. ئۇلارنىڭ ئارقا - ئارقىدىن ھەق رەھمىتىگە ئېرىشىشىدىن كېيىن، گويا يەر يۈزىنىڭ ئادەمزاٽ ياشايدىغان قىسىمى يوقالغاندەك بولدى.

نەۋرۇز تۆت ئەل پادشاھلىرىنىڭ ئورتاق كېڭىشىشى ۋە ۋەسىيەت قىلىشى بىلەن، تۆت ئەلگە رەھنامە بولۇپ، سەلتەنەت تەختىدە ئولتۇردى. ئەل ئارسىدا ياخشى قائىدە - نىزامىلارنى ئورنىتىپ، ئەلننىڭ كۆڭلىنى خوش قىلدى. ئەل ئۇنىڭدىن خوش، ئۇمۇ ئەلدىن خوش بولغان، ئارمان گۈللەرى ئېچىلغان گۈزەل بىر ئىقلیم يېڭىباشتىن رۇي بەردى. دۆلەت خراجىتىدە گاهى خاقانى چىن خراجەت بىلەن تەممۇن ئەتسە، خوتەن خاقانى باج تاپشۇردى. پەرەڭ، رۇم ئەللىرى راست سۆزلۈك بىلەن تىجارەت يوللىرىنى كېڭىيتىپ، بۇ ئەلننىڭ ئادالەتلەك سىياسەتلەرىدىن سائادەتكە مۇشەرەپ بولدى.

مۇئەللىپ ھەزىرىتى مەۋلانە ئەبەيدۇللا لۇتقى مۇبارەك قەلەملىرىنى جەڭ مەيدانىدىكى گۈزەل تەسۋىرلەردىن

توختىپ، ئەلدىكى خاتىرجەملەك، باياشاتچىلىق ۋە مەمۇرى
هایات ئۈستىدە يورغۇلۇتۇپ بولغاندىن كېيىن ئەسەرنىڭ قەلمگە
ئېلىنغان ۋاقتى ھەققىدە توختىلىدۇ. ئۆزىنىڭ گۈزەل
ئارزو لىرىنى مۇنداق بایان قىلىدۇ:

تەۋەققۇئە ئولدۇر ئەسەبىي ھۇنەردىن،
كى چۈن فەيز ئالسالار بۇ مۇختەمەردىن.
دۇئا بىرلە سۆبۈندۇرگەيلەر ئانى،
يەنە دەرفاسىت بار ياخشىلاردىن.
موغۇل سوپىنى بىلگەن ياخشىلاردىن،
گەر ئەلفازىمنى تەغىير ئەتمەگەيلەر.
تەسەررۇف بىرلە بىر - بىر ئەتمەگەيلەر،
تارىخ سەككىز يۈز ئون تۆت ئەردى ھىجرەت.
كى نەفس ئەتتىم بۇ مەنزۇرى مۇھەببەت،
ئوقۇغانخ، بىشكەنگە ئىلاھى.
مۇبارەك قىل بۇ گەنجى پادشاھى،
بۇ ئەزىز ئەتتار ئۆلۈپ كەتتى بىراق.
چاچتى بەش يۈز يىل ئىپارى خۇشپۇرالق،
بولمىغاج بۇ نەزمىنىڭ ۋەزنى يەڭىگەل.
بىنھەزەر يۈردى تولا ساھىبى دىل،

ئىلىتىماس قىلىدى دوستۇم ئۆزىرە بەزم.
 كى نەسر قىلساڭ ئىدىڭ ئۈشۈپ نەزم،
 دېدىم: «قانداق يۆتكىگەي تاغنى مەن يەل؟»
 دېدى: «ئىخلاس بىلەن بىرلە ئاۋۇال باغلىغان بەل!
 نە تەشۋىش بۇ يولدا بولسىمۇ تاغ.
 تېشىرسەن بارماقتا ساق بولسا تىرناق!»
 بۇ كۆڭۈل جامىغايىق رىغبەت تولۇپ.
 كەتتىما نەۋرۇز گويა ئەزىمەت بولۇپ،
 مېھنىتىم بىر قۇدرەتنى نەق بېرىپ ماڭا.
 قىزىل قېنىم ئۇ گۈلنىڭ رەڭگى بولدى،
 يۈرىكىم بەلكى يەنە بەرگى بولدى.
 ياشلىرىمنى تارىم بەرگىدە شەبىنەم،
 ھىدىغا بۇ روھىم بولدى مۇجەسسىم.
 شۇ نىيەتتىن يوق ئىدى ئۆزگە مەقسەت،
 تاپتى ئامەت مېھنىتتىن ئەمدى ئەھمەد.

2009 - يىل قەشقەر.

داستاننى نەسر يىلەشتۈرۈشىتە «بۇلاق» مەجمۇئەسىنىڭ 1981 -
 يىلى 1 - ساندىكى مەرھۇم رەھمىتۇللا جارى ئەپەندى نەشرگە

تەييارلىغان «گۈل ۋە نەۋرۇز» داستانى ئاساس قىلىنىدى. مۇشۇ مەجمۇئەنلىڭ 1990 - يىل 4 - سانىدا ئابدۇقادىر سادىر نىشرگە تەييارلىغان «گۈل ۋە نەۋرۇز» داستانى رەھمەتۇللا جارنىلىڭ تەييارلىغان نۇسخىسىدا كەم جايىلىرىنى تولۇقلاشتا پايدىلىنىلىدى.

图书在版编目(CIP)数据

玫瑰与诺如孜：维吾尔文 / (明)鲁提菲著；艾麦提·代尔维什修改编。——乌鲁木齐：新疆美术摄影出版社：新疆电子音像出版社，2011.3
(享受少儿名著丛书。第1辑)
ISBN 978-7-5469-1446-6

I. ①玫… II. ①鲁… ②艾… III. ①散文—中国—当代—维吾尔语(中国少数民族语言) IV. ①I267

中国版本图书馆CIP数据核字(2011)第036005号

从 书 名 享受少儿名著丛书 - 1 (8)
书 名 玫瑰与诺如孜
策 划 艾则孜·阿塔吾拉·萨尔特肯
作 者 鲁提菲
编 写 艾麦提·代尔维什
责任编辑 迪丽努尔·阿布都热合曼
责任校对 努尔阿利亚·阿布都克里木
特约校对 阿卜杜艾尼·阿巴斯
封面设计 努尔买买提·吾买尔
出 版 新疆美术摄影出版社
地 址 乌鲁木齐市西虹西路36号
邮 编 830000
发 行 新疆新华书店
印 刷 新疆新华印刷厂
开 本 880×1230mm 1/32
印 张 2.25
版 次 2011年3月第1版
印 次 2011年3月第1次印刷
书 号 ISBN 978-7-5469-1446-6
总 定 价 124.00元 (全10册)

(书中如有缺页、错页及倒装请与工厂联系)

ياش - ئۆسمۈرلەرنىڭ كىلاسىسىك ئەسەرلەردىن بەھەرىلىنىش مەجمۇئىسى - 1

پەرھاد - شېرىن
لەيلى - مەجنۇن
سۇنغان ساتار
سەددى ئىسکەندەر
سەبئەئى سەييارە
زۇلمەت ئىچىدە نۇر
ئىبن سينا قىسىسەسى
گۈل وە نەۋەرۈز
جەيھۇن ئۆستىدە بۇلۇتلار
مەھزۇن - گۈلنىسا

8.00

ISBN 978-7-5469-1446-6



9 787546 914466 >

总定价: 124.00元 (全10册)